

0331

ကျေးဇူးတော်ရှင် အဂ္ဂမဟာပဏ္ဍိတ
မိုးကုတ်ဆရာတော်ဘုရားကြီး
အမရပူရမြို့၌ဟောကြားဆုံးမတော်မူသောတရားတော်

ကိုယ်နဲ့တော်တုံတရားကိုဂ္ဂပါ

ဝိပဿနာအားထုတ်နည်း



ဟောကြားသည့်နေ့.
(၁၉-၁၀-၁၉၆၁)

စာမူခွင့်ပြုချက် အမှတ် - ၅၇၈/၂၀၀၁ (၉)

မျက်နှာဖုံးခွင့်ပြုချက်အမှတ် - ၅၄၂/၂၀၀၁ (၉)

အကြိမ် - ပထမအကြိမ်

အုပ်ချုပ်ရေး - ၃၀၀၀

ခုနှစ် - ၂၀၀၁ ခုနှစ်၊ အောက်တိုဘာလ

တန်ဖိုး - (၅၀/-)

ထုတ်ဝေသူ ဦးအောင်ချို၊ (မြ-၀၈၃၁)

မိုးကုတ်ဝိပဿနာတရားစဉ်နှင့်

လုပ်ငန်းစဉ် ပြန့်ပွားရေးအဖွဲ့ချုပ်။

အမှတ် ၈၂၊ နတ်မောက်လမ်း၊ ရန်ကုန်မြို့။

ဖုန်း - ၅၄၁၈၆၀

ပုံနှိပ်သူ ဒေါ်နုနုဝင်း (မြ - ၀၆၆၅၆)

လောကပါလပုံနှိပ်တိုက်

အမှတ် (၈၄)၊ လမ်း(၅၀)၊

ပုဇွန်တောင်မြို့နယ်၊ ရန်ကုန်မြို့။

ဖုန်း - ၂၉၈၆၇၄

ကျေးဇူးတော်ရှင်အဂ္ဂမဟာပဏ္ဍိတ
မိုးကုတ်ဆရာတော်ဘုရားကြီး
အမရပူရမြို့၌ ဟောကြားဆုံးမတော်မူသော
တရားတော်

ကိုယ်နဲ့တော်တဲ့တရားကိုရှာပါ
ဝိပဿနာအားထုတ်နည်း
ဟောကြားသည့်နေ့ (၁၉-၁၀-၆၁)

ဒကာ ဒကာမတွေ နိဗ္ဗာန်ရောက်ကြောင်းတရားအစစ်
ဆိုတဲ့ဥစ္စာ၊ ဘုရားသခင်ကိုယ်တော်မြတ်ကြီး သူ့ကိုယ်တိုင် သူ
ဟာသူ မေးပြီးသကာလ သူ့ဟာသူဖြေတယ်နော် (မှန်လှပါ
ဘုရား)။

နိဗ္ဗာန်ရောက်ကြောင်းတရားကို သူတစ်ပါးက မမေးရ
ပါဘူး၊ သူ့ဟာသူမေးပြီးသကာလ သူ့ဟာသူ ဖြေတယ်...
(မှန်ပါဘုရား)။

၂ * ကိုယ်နဲ့တော်တဲ့တရားကိုရှာပါ

ဒီလိုဆိုလို့ရှိရင်ဖြင့် ဒကာ ဒကာမတွေက စဉ်းစားခန်း
ဝင်ရမယ်၊ ဘယ်လို စဉ်းစားခန်း ဝင်ရမတုံးဆိုတော့ နိဗ္ဗာန်
ရောက်ကြောင်းတရား... ဘယ်သူဖြေမတုံးဟေ့... လို့
ဘုရားက မေးလိုက်လို့ရှိရင်ဖြင့် ဘုရား... ဘုရားချင်းမှ ဖြေ
နိုင်မှာပေါ့ဗျာ (မှန်ပါ)။

ဘုရား... ဘုရားချင်းမှ ဖြေနိုင်မှာဖြစ်နေတော့ ဘုရား
ကလဲ နှစ်ဆူ မပွင့်ကောင်းတော့ သူ့ဟာသူ ဖြေမှပဲ ကိုက်မယ်
(မှန်ပါ)ဘုရား။

ဘုရားကိုယ်တိုင်မေးပြီးဖြေတယ်

သူ့ဟာသူ ဖြေမှ တော်မယ်ဆိုတဲ့ အဓိပ္ပာယ်က
သေသေ ချာချာ သက်ရောက်သွားပြီးတော့၊ သူ့ဟာသူ မေးပြီး
သူ့ဟာသူ ဖြေတယ်လို့ဆိုသဖြင့်၊ ဘုရားသည် တို့အများကြီး
ယုံကြည်ကိုးစားထိုက်တဲ့ ဘုရားပါကလား၊ ဘုရားကိုယ်တိုင်
မေးပြီး သူတစ်ပါးအဖြေရှာစရာ ဖြေနိုင်မည့်ပုဂ္ဂိုလ်မရှိလို့
သူ့ဟာသူ ဖြေပါလားလို့ဆိုတာ မှတ်ထားရမယ်... (မှန်ပါ)။

ဒါဖြင့် ဒကာ ဒကာမတို့ ဘယ်တရားတုံးလို့ မေးတဲ့
အခါကျမှ သံယုတ်ပါဠိတော်လို့ ဆိုသဖြင့် ဪ... ဒါဖြင့်
ကိုယ်တော်တိုင်ပြောပြီး သူများမရောတဲ့ တရားပဲဆိုတာ ပါဠိ
တော်ဆိုသဖြင့် ဒကာကြွယ် သူများမရောတော့ဘူး...
(မှန်ပါ)။

အဋ္ဌကထာဆရာတွေ ဘုရားအလိုသိပြီး ပြောတဲ့ဆရာတွေ သူ့အကြိုက်နဲ့သူ လိုက်ပြီးပြောတဲ့ဘေးပုဂ္ဂိုလ်၏ စကား တွေ ဘာတွေ မဟုတ်ဘူးလို့ ဆုံးဖြတ်ချက်ချ... (မှန်ပါ)။

သူ့ဟာသူမေးပြီး သူတစ်ပါး ဖြေကွက်မပေးဘဲနဲ့ ဖြေလို့ရှိရင်လည်း လွဲမှားစိုးတဲ့အတွက် ဖြေကွက်ပေးဖို့ရာလည်း အကြောင်းမရှိဘူး... (မှန်ပါ)။

ကိုယ်တော်တိုင်မေးတယ်

အဲဒါကြောင့်... သူ့ဟာသူ ဖြေပါတယ်ဆိုတဲ့ စကားကို ဒကာ ဒကာမတွေက လေးစားစွာနဲ့၊ ဪ... ဒါကို ကိုယ်တော်ကြီး သူ့ဟာသူ မေးပြီး သူ့ဟာသူ ဖြေတာ၊ နိဗ္ဗာန်ရောက်ကြောင်းတရား ဘယ်တရားပါလိမ့်မတုံးလို့ သူ့ဟာသူ မေးလိုက်တယ်... (မှန်ပါ)။

သူ့ဟာသူပဲ အဖြေထုတ်တာထောက်လိုက်လို့ရှိရင်ဖြင့် မတိမ်းမစောင်းတဲ့သဘောပဲ၊ တို့ ဒီအလုပ်ကို သေသေချာချာ လိုက်မှသာလျှင်၊ တို့ အလိုရှိတဲ့ ဒုက္ခခပ်သိမ်း ကင်းငြိမ်းတဲ့ နိဗ္ဗာန်ကြီးကို ဧကန် ဆိုက်ဆိုက်မြိုက်မြိုက် ရောက်မယ်ဆိုတဲ့ ဥစ္စာ ဒကာ ဒကာမတွေ လေးစားစွာနဲ့မှတ်ရမယ် (မှန်ပါဘုရား)။

ဘယ်တရားသည် နိဗ္ဗာန်ရောက်ပါလိမ့်

ကဲ... ဒါဖြင့် ပြောကြပါစို့၊ သူ့ဟာသူ မေးလိုက်တယ်
“ကတမော စ ဘိက္ခုဝေ အသင်္ခတဂါမိမဂ္ဂေါ” ဒါ ဘုရားက
မေးလိုက်တယ်... (မှန်ပါ)။

ဒကာ ဒကာမတွေက ပါဠိဖြစ်နေတော့ နားမလည်
တော့ အဘယ်တရားသည် နိဗ္ဗာန်သို့ရောက်ကြောင်း ဖြစ်ပါ
သတုံးတဲ့ (မှန်ပါ)။

“ဘယ်သူက မေးပါလိမ့်... (ဘုရားကမေးပါတယ်
ဘုရား) “အဘယ်တရားသည် နိဗ္ဗာန်သို့ရောက်ကြောင်းဖြစ်ပါ
လိမ့်မလဲ” လို့ သူ့ဟာသူ မေးလိုက်တယ်... (မှန်ပါ)။

ကိုယ်တော်တိုင်ဖြေတယ်

မေးပြီးသကာလမှ သူ့ဟာသူပဲ ဒကာ ဒကာမတို့ ဖြေ
လိုက်တယ်... (မှန်ပါ) ဝိပဿနာ... တဲ့၊ သူဖြေလိုက်တယ်
(မှန်ပါ) ဝိပဿနာဆိုတာ ပါဠိစကား... (မှန်ပါ)။

ဒါဖြင့် ဘုရားသခင်ကိုယ်တော်မြတ်ကြီးက အဘယ်
တရားသည် နိဗ္ဗာန်သို့ရောက်ကြောင်း ဖြစ်ပါလိမ့်မလဲလို့ ဆိုလို့
ရှိရင် ဘုန်းကြီးတို့ ဒကာ ဒကာမတွေက အင်း... ဘုရားဖြေ
သလို ဖြေကြလို့ရှိရင်ဖြင့် ဝိပဿနာပါဘုရားလို့ ဖြေရမယ်
(မှန်ပါ) တခြားဖြေစရာမရှိဘူး... (မရှိပါဘုရား)။

သေသေချာချာ ဪ... ဒီအရေးဟာ သာမည အရေး မဟုတ်ပါလား... ကိုယ်တော်မြတ်ကြီးဟာ စကား နှစ်ခွန်းမပြောဘဲနဲ့ တစ်ခွန်းနဲ့အမှန်ပြောတဲ့ ကိုယ်တော်ကြီး၏ စကားဖြစ်လေသောကြောင့်၊ တို့ ဒီလမ်းကိုဖြင့် သူပြောတဲ့ အတိုင်း လိုက်မှ တော်မယ်ဆိုတာ ဆုံးဖြတ်ချက်ကို အကြီးဆုံး ချရမယ်... (မှန်ပါဘုရား) အကြီးဆုံးချပါ ဆိုတာကိုလည်း ဘုန်းကြီးက တိုက်တွန်းစရာမလိုဘူး... (မှန်ပါ)။

ဘုရားသခင်ကိုယ်တော်မြတ်ကြီးသည် သူတစ်ပါး အဖြေမပေးနိုင်တာ သိပြီးသားဖြစ်လို့ သူဟာသူ အဖြေပေး လိုက်တာ... (မှန်ပါ)။

နိဗ္ဗာန်ရောက်ကြောင်းတရားသည်ဝိပဿနာ

မေးပုံက အဘယ်တရားသည် နိဗ္ဗာန်သို့ ရောက် ကြောင်းတရားဖြစ်ပါသလဲလို့ မေးလိုက်တယ်... (မှန်ပါ) ဘုရားက ဘယ်နှယ်ဖြေပါလိမ့်... (ဝိပဿနာဟာ နိဗ္ဗာန် ရောက်ကြောင်းပါဘုရား) ဝိပဿနာလို့ ဖြေလိုက်တယ်... (မှန်ပါ)။

ဪ... ဒါဖြင့်တို့သိပြီ၊ ဘုရားသခင်ကိုယ်တော်မြတ် ကြီး ဖြေတာလည်း တို့ပါးစပ်ထဲရောက်လာပြီ၊ တို့အလုပ် လုပ် ရမှာကဖြင့် ဝိပဿနာအလုပ်ကိုလုပ်ဖို့ပဲ၊ တို့သည်ကားလို့

ဆိုလို့ရှိရင်ဖြင့် ဒုက္ခခပ်သိမ်းငြိမ်းတဲ့နိဗ္ဗာန်ကြီးကို အရယူချင်တဲ့ ပုဂ္ဂိုလ်တွေဖြစ်လေသောကြောင့် တခြားတောင်းစရာ၊ ငဲ့စရာ၊ ရွဲ့စရာ၊ စောင်းစရာမရှိဘဲနဲ့ ဝိပဿနာဆိုတဲ့တရားကိုပဲ ဒကာ ဒကာမတို့ အားထုတ်ရတော့မယ်... (မှန်ပါ)။

အဲဒီတွင်မှ ဘုရားသခင် ကိုယ်တော်မြတ်ကြီးက 'အယံ ဝုစ္စတိ ဘိက္ခဝေ အသင်္ခတဂါမိမဂ္ဂေါ'... တဲ့ အယံ= ဤဆို အပ်ပြီးသော ငါ့အဖြေကို၊ အသင်္ခတဂါမိမဂ္ဂေါ=နိဗ္ဗာန်သို့ ရောက်ကြောင်းတရားအစစ် ဖြစ်၏ဟူ၍၊ ဝုစ္စတိ=ဆိုအပ်၏ ဆိုတော့ ဘုရားသခင်ကိုယ်တော်မြတ်ကြီးကိုယ်တိုင်ကလည်း သူ့ဟာသူမေးပြီး သူ့ဟာသူဖြေတယ်တဲ့၊ အဲဒီငါဖြေထားတာ လည်း နိဗ္ဗာန်သို့ရောက်ကြောင်းအစစ်လို့ မင်းတို့ သေသေ ချာချာမှတ်... (မှန်လှပါဘုရား)။

နိဗ္ဗာန်ဆိုတာဘာပါလိမ့်မလဲ

ဒီလိုဆိုတော့ အားလုံး ဒကာ ဒကာမတွေ နိဗ္ဗာန်ဆိုတာ ဘာပါလိမ့်မလဲလို့ မေးတဲ့အခါကျတော့ အိုဘေးမရှိတာ၊ နာဘေးမရှိတာ၊ သေဘေးမရှိတာ၊ သောကဆိုတဲ့ ဗျီးရိမ်မှု မရှိတာ၊ ဒုက္ခဆိုတဲ့ ကိုယ်၏ဆင်းရဲခြင်းမရှိတာ၊ ဒေါမနဿဆို တဲ့ စိတ်၏ဆင်းရဲခြင်းမရှိတာ၊ ဥပါယာသဆိုတဲ့ ပြင်းစွာပူပန် ခြင်းတို့၏ သိမ်းတာ... (မှန်ပါ)။

ဪ... နိဗ္ဗာန်ဆိုတာ သောက၊ ပရိဒေဝ၊ ဒုက္ခ၊ ဒေါမနဿ စသည်တို့ သိမ်းတာကို နိဗ္ဗာန်လို့ခေါ်တယ်ဆိုတော့ တို့မှာလည်း ဒါတွေက အပြည့်အနှက်ရှိပြီးသကာလ နေသောကြောင့် ဒါတွေ သိမ်းချင်လို့ရှိရင်ဖြင့် နိဗ္ဗာန်ရောက်ကြောင်းကို တို့ကြိုးစားရမယ်... (မှန်လှပါဘုရား) နိဗ္ဗာန်ရောက်ကြောင်း ဘယ် တရားပါလိမ့်... (ဝိပဿနာပါဘုရား)။

ဝိပဿနာသည်သာ နိဗ္ဗာန်ရောက်ကြောင်းတရား

အဲ... ဝိပဿနာတရားကို ဘုရားက လွဲသွားမှာ စိုးလို့ ဘိက္ခုဝေ = ငါ၏ချစ်သား တပည့်များတို့၊ အယံ = ဤ ငါဆိုပြီး တဲ့ နိဗ္ဗာန်ရောက်ကြောင်းဖြစ်တဲ့ အသင်္ခတဂါမိမဂ္ဂေါဖြစ်တဲ့ မဂ္ဂင်ရှစ်ပါးကို၊ ဝုစ္စတိ = ငါသည် နိဗ္ဗာန်သို့ ရောက်ကြောင်း အစစ်ဖြစ်၏ဟူ၍ ဆိုအပ်၏ (မှန်ပါ)။

ဪ... ဒါဖြင့် ဒကာ ဒကာမတွေ ဘယ်လမ်းလိုက် ရတော်မတုံး၊ ဟိုလမ်းလိုက်ရတော်မလား... ဒီလမ်းလိုက်ရ တော်မလားလို့ ဒကာကြွယ်တို့က ဝိစိကိစ္ဆာမလာပါနဲ့တော့ (မှန်ပါဘုရား)။

အားလုံး ဒကာ ဒကာမတို့ ဟိုလမ်း ဒီလမ်း လိုက်ချင် စရာလိုသေးသလား... (မလိုပါဘုရား) ဘာပဲလုပ်ရမှာတုံး (ဝိပဿနာပဲ လုပ်ရပါမယ်ဘုရား)။

‘အယံ ဝုစ္စတိ ဘိက္ခဝေ အသင်္ခတဂါမိမဂ္ဂေါ’ အယံ= ငါဆိုခဲ့တဲ့ ဝိပဿနာအလုပ်ကို၊ အသင်္ခတဂါမိမဂ္ဂေါ = မပြုပြင်ဘဲနဲ့ရှိတဲ့ နိဗ္ဗာန်သို့ရောက်ကြောင်း အစစ်အမှန်ဖြစ်၏ဟူ၍၊ ဝုစ္စတိ=ဆိုအပ်၏တဲ့ . . . (မှန်ပါ) ဆိုတော့ ဦးမာဒင်တို့ သံသယရှိဖို့လိုသေးသလား. . . (မလိုပါဘုရား)။

အဲဒီတော့ ဒီပါဠိတော်ကြီးကိုပဲ ကိုယ်တိုင်အခုဟောသလိုပဲ၊ ဒကာ ဒကာမတွေ ကြားနာပြီးသကာလနေရတော့ နိဗ္ဗာန်ရောက်ကြောင်းတရား ဘယ်တရားပါလိမ့်မတုံးလို့ မေးလို့ရှိရင်ဖြင့် ‘အသင်္ခတဂါမိမဂ္ဂေါ’ ဟာ ဘယ်တရားတုံးလို့ မေးတော့၊ ဝိပဿနာလို့ ဘုရားက သူ့ဟာသူ အဖြေထုတ်လိုက်တယ်. . . (မှန်ပါ) ရှင်းပလား . . . (ရှင်းပါပြီဘုရား)။

ဒါဖြင့် ဒကာ ဒကာမတို့ မအိုမသေ အမြဲနေတဲ့ နိဗ္ဗာန်၊ ဒုက္ခခပ်သိမ်းကင်းငြိမ်းတဲ့နိဗ္ဗာန်၊ ထောင့်ငါးရာ ကိလေသာတို့၏ ချုပ်ရာသိမ်းရာဖြစ်တဲ့ နိဗ္ဗာန်ကြီးကို ရောက်ကြောင်းတရား အားထုတ်ချင်ပါတယ်ဆိုတဲ့ ဥစ္စာသည် ဒကာ ဒကာမတို့ ဘာအားထုတ်ကြမတုံး. . . (ဝိပဿနာ အားထုတ်ရပါမယ်ဘုရား)။

ဝိပဿနာပဲအားထုတ်ရမယ်

ဝိပဿနာပဲအားထုတ်ရမယ်ဆိုတော့ ဒကာ ဒကာမတို့ အင်မတန် အားကိုးထိုက်တဲ့ကိုယ်တော်ကြီး၊ ကျုပ်တို့ အရေးကြုံလို့ရှိရင်လည်း ဘုရားကယ်တော်မူပါ၊ တရားကယ်တော်မူ

ပါ။ ဘုရားဆိုတာ ကျုပ်တို့၏ အားကိုးရာ အားထားရာအစစ်
ဖြစ်ပြီးသကာလ သူ့ယုံကြည်ကြ. . . (မှန်ပါ)။

သူ့ယုံကြည်ကြတော့ သူပြောတာလိုက်နာရင် သူ့ယုံ
ကြည်တာပဲ. . . (မှန်ပါ)။

အဲဒီတော့ သူပြောတာကို ယနေ့ကစပြီးသကာလ
ငါတို့သည် ဝိပဿနာဆိုတာ နိဗ္ဗာန်ရောက်ကြောင်းအစစ်ဖြစ်
တယ်ဆိုပြီးသကာလ ကျုပ်တို့ ဝိပဿနာရှုရလိမ့်မယ်. . .
(မှန်ပါ)။

ကျုပ်တို့ ဘာလုပ်ရမလဲ. . . (ဝိပဿနာရှုရမှာပါ
ဘုရား) ဝိပဿနာရှုရလိမ့်မယ်လို့ ဒကာ ဒကာမတွေ သေသေ
ချာချာမှတ်ပါ. . . (မှန်ပါ)။

ဝိပဿနာရှုရတော့မယ် ဆိုပြန်တော့လည်း ဒကာ
ဒကာမတို့ဝိပဿနာဆိုတာ ရှုတော့ရှုရတဲ့တရားပဲ၊ ဘယ်နေရာ
ရှုရမှာတုံးလို့ မေးဖို့မလိုဘူးလား. . . (လိုပါတယ်ဘုရား)။

ဘယ်နေရာမှာရှုရမှာတုံး

ဘယ်နေရာမှာ ရှုရမှာတုံးလို့ မေးတဲ့အခါကျလို့ရှိရင်
ဝိပဿနာသည် ခန္ဓာအပေါ်မှာရှုပါ. . . (မှန်ပါ)။

ဘယ်အပေါ်ရှုကြမလဲ. . . (ခန္ဓာအပေါ်မှာ ရှုရပါ
မယ်ဘုရား)။ ဪ. . . ဝိပဿနာဆိုတော့ ဝိပဿနာ ရှုတာ

သည် နိဗ္ဗာန်ရောက်ကြောင်းတရားဆိုရင် အမှန်တော့ဖြစ်ပြီ၊ ဘယ်အပေါ်မှာရှုရမှာတုံးလို့ တရားတစ်ပွဲလုံးမေးတော့ ဘယ်နှယ်ဖြေကြမတုံး... (ခန္ဓာအပေါ်မှာရှုရမှာပါဘုရား)၊ ခန္ဓာအပေါ်မှာရှုရမယ်... (မှန်ပါ့ဘုရား) ဒကာ ဒကာမတို့ ခန္ဓာပေါ်မှာရှုရမှာပဲ... (မှန်ပါ့ဘုရား)။

ဒါဖြင့် ဝိပဿနာသည်ကားလို့ ဆိုလို့ရှိရင် ခန္ဓာပေါ် ရှုရုံပဲဆိုတော့ ခန္ဓာပေါ် ဒီဝိပဿနာ ရှုစရာရှိတယ် ဆိုတာကို တစ်ထစ်ချမှတ်လိုက်... (မှန်ပါ)။

ခန္ဓာပေါ်မှာရှုရမယ်

ဝိပဿနာရှုစရာဌာနသည် ဘယ်နေရာမှာ ပါလိမ့်မလဲ လို့ ဒကာ ဒကာမတွေက စစ်တမ်းထုတ်ရင် ခန္ဓာပေါ်မှာပဲ... (မှန်ပါ) ရှင်းပလား... (ရှင်းပါပြီဘုရား)။

ဝိပဿနာရှုရမှာ ဘယ်အပေါ်မှာပါလိမ့်... (ခန္ဓာပေါ်မှာပါဘုရား) ခန္ဓာပေါ်မှာ ရှုရမယ်နော်... (မှန်ပါ)။

ခန္ဓာပေါ်မှာ ရှုရတဲ့အခါကျတော့ ခန္ဓာဆိုတာ ဘုရား တပည့်တော်တို့ ကြားဖူးတာ ငါးပါးပါပဲ... (မှန်ပါ)။

ဒကာ ဒကာမတွေက တစ်ခါ ကိုယ်သိသလောက် ကလေးကိုတော့ဖြင့် ဆင်ခြေဆင်လက် ကလေးတော့ တက်ကြမှာပေါ့ဗျာ... (မှန်ပါ) ကိုယ်သိသလောက်က ခန္ဓာငါးပါး ရှိတယ်လို့ သိထားတယ်... (မှန်ပါ့ဘုရား)။

ငါးပါးရှိတယ်လို့သိထားတော့ ဒကာ ဒကာမတွေက မေးလိမ့်မယ် ခန္ဓာပေါ်ရှိတော့ ဟုတ်ပြီဘုရား၊ ခန္ဓာငါးပါးရှိ တယ် ငါးပါးမှာ ဘယ်အပေါ်မှာ ရှိရမှာတုံးဆိုတဲ့ မေးခွန်းဟာ လည်း မမေးလို့လည်းမကောင်းဘူး... (မှန်ပါ) မေးလည်း မေးထိုက်တယ်ဆိုတဲ့ သဘောလည်း သက်ရောက်ပါတယ်... (မှန်ပါဘုရား)။

ခန္ဓာကိုလေးပုံ ပုံပါ

အဲဒီတော့ ဘုရားသခင်ကိုယ်တော်မြတ်ကြီးက ခန္ဓာ ပေါ်ရှိဆိုငြားသော်လည်းကွာတဲ့... ငါ ခန္ဓာကို လေးပုံ-ပုံ ထားပါတယ် (မှန်ပါ) သေသေချာချာ မှတ်ပါ... (မှန်ပါ)။

ခန္ဓာပေါ်ရှိတော့ ခန္ဓာက ငါးပါးဖြစ်နေတော့ ခန္ဓာ လေးပုံ-ပုံလိုက်တယ်လို့ ပြောပြန်တယ်... (မှန်ပါဘုရား)။

ခန္ဓာ ဘယ်နှပုံ-ပုံလိုက်ပါလိမ့်... (လေးပုံ-ပုံလိုက်ပါ တယ်ဘုရား)။

ဪ... ခန္ဓာကို လေးပုံ-ပုံလိုက်တယ်... (မှန်ပါ) ဒကာ ဒကာမတို့ အခုထွက်လာတဲ့ စကားအစီအစဉ်တွေဟာ ဦးမာဒင် အလွန်ဖြောင့်တန်းပြီး လာတာတွေနော် (မှန်ပါဘုရား)။

ခန္ဓာပေါ်ရှိတော့ ခန္ဓာက ငါးပါးဖြစ်နေတော့ ဘုရား သခင်ကိုယ်တော်မြတ်ကြီးက မင်းတို့ ခန္ဓာငါးပါးရှိတယ်ဆိုငြား သော်လည်း... ကွာ၊ ငါလေးပုံ-ပုံထားတယ်လို့ ဖြေပြန်တယ် (မှန်ပါဘုရား)။

သတိပဋ္ဌာန်လေးပါး

လေးပုံ-ပုံထားတယ်လို့ ဖြေတာက တခြားမဟုတ်ပါဘူး။
ကာယာနုပဿနာသတိပဋ္ဌာန်၊ ဝေဒနာနုပဿနာ သတိပဋ္ဌာန်၊
စိတ္တာနုပဿနာ သတိပဋ္ဌာန်၊ ဓမ္မာနုပဿနာ သတိပဋ္ဌာန်. . .
(မှန်ပါ) သဘောကျပလား. . . (ကျပါပြီ) ဘယ်နှပုံ ပုံလိုက်
ပါလိမ့်. . . (လေးပုံ-ပုံပါတယ်ဘုရား)။

အေ. . . လေးပုံ-ပုံ ဆိုငြားသော်လည်းကွာ. . . တဲ့၊
ခန္ဓာကို လေးပုံ-ပုံပြီး တစ်ပုံပုံကို ရှု. . . (မှန်ပါ)ပေါ်သွားပြီ
(ပေါ်သွားပါပြီဘုရား)။

ခန္ဓာလေးပုံ-ပုံလိုက်တော့. . . (တစ်ပုံပုံရှုရမှာပါ ဘုရား၊
လေးပုံ-ပုံပြီး တစ်ပုံပုံကိုရှု. . . (မှန်ပါ) သဘောကျ ပလား. . .
(ကျသွားပါပြီဘုရား)။

တစ်ပုံတည်းကိုရှုပါ

တစ်ပုံရှုတော့ကို ဘာဖြစ်မတုံးဆိုတော့ “ဧကာယနော
အယံ ဘိက္ခဝေ မဂ္ဂေါ” ဘုရားကပဲ ဆက်ဟောတယ်. . .
(မှန်ပါ့ဘုရား)ဘိက္ခဝေ = ရဟန်းတို့၊ အယံမဂ္ဂေါ = ဤဝိပဿနာ
ရှုတယ်ဆိုတဲ့မဂ္ဂင်တရားသည်။ ဧကာယနော=တစ်ပုံတည်းရှုတာ
နဲ့ တစ်ကြောင်းတည်းနဲ့ နိဗ္ဗာန်ရောက်၏. . . (မှန်ပါ့ဘုရား)။

တစ်ပုံပိုင်ပိုင်ရှုရင် ရောက်ပါတယ်ကွာတဲ့... (မှန်ပါ)
ဆိုတော့ ဒကာ ဒကာမတွေ ဗျာများစရာရှိသေးသလား...
(မရှိပါ) သဘောပါကြပလား... (ပါ ပါပြီဘုရား)။

ဪ... လေးပုံ-ပုံပြီးသကာလ တစ်ပုံကိုရှုရင်လည်း
နိဗ္ဗာန်ရောက်တယ်... (ရောက်ပါတယ်ဘုရား)။

တစ်ပုံပုံရှုရင်... (နိဗ္ဗာန်ရောက်ပါတယ်) နည်းပေး
နေလို့ ဒကာကြွယ်တို့ ဒကာသစ်တို့အားလုံး ဦးစထွေးတို့
ဦးသန်းမောင်တို့ ဪ... ဝိပဿနာဆိုတာ ခန္ဓာရှုရမယ်
ခန္ဓာက ငါးပါးရှိတော့ လေးပုံ-ပုံပြီး တစ်ပုံရှုရတယ် (မှန်ပါ ဘုရား)။

ဘယ်လိုမြင်အောင်ရှုရမှာတဲ့

ကောင်းပြီ ဒါဖြင့် တစ်ပုံပုံပါပြီ၊ တစ်ပုံကို ဘယ်လိုမြင်
အောင်ရှုမှ ဝိပဿနာဖြစ်မှာတဲ့... (မှန်ပါ) စာမေးပွဲ
မေးသလိုပဲ ခင်ဗျားတို့ကိုပြောနေတာပဲ... (မှန်ပါဘုရား)။

လေးပုံရှိတဲ့အနက်က တစ်ပုံပုံကို ရှုရမယ်ဆိုလို့ ရှုပါပြီ၊
တပည့်တော်တို့ ဝေဒနာဖြင့် ဝေဒနာနုပဿနာကိုပဲ ရှုပါပြီ၊
စိတ်ကြိုက်လို့ရှိရင်လည်း စိတ်ကိုပဲရှုပါ။ ဘယ်နှယ်ကြောင့်
ဒီလေးပုံကို ပြောရပါလိမ့်မလဲလို့ မေးခွန်းကော ထွက်မလာဘူး
လား... (ထွက်လာပါတယ်ဘုရား)။

ငါးပါးကို လေးပုံပုံပြီး တစ်ပုံပုံကို ရှုဆိုတာ ဘယ်နှယ်
 ကြောင့် လေးပုံထဲက ဘယ်သူ့အတွက်တွေက ဘာဖြစ်လို့ ဒီဥစ္စာ
 သည်ကားလို့ဆိုလို့ရှိရင်ဖြင့် လေးပုံ-ပုံပြီးသကာလ ထားရပါလိမ့်
 မလဲဆိုတဲ့ မေးခွန်းဟာလည်း ခင်ဗျားတို့ပဲ မေးသင့်တယ်...
 (မှန်ပါ) မမေးသင့်ဘူးလား... (မေးသင့်ပါတယ်ဘုရား)။

မေးသင့်တော့ ဘုန်းကြီးကပဲ အဖြေထွက်ပေးပါ့မယ်
 ဘုရားဟောတာတွေကို... (မှန်ပါဘုရား)။

ကာယာနုပဿနာ

ကွာ... တဲ့၊ ဉာဏ်ဖျင်းဖျင်းနဲ့ ကိလေသာထူပြောတဲ့
 ပုဂ္ဂိုလ်များ ဉာဏ်ကလည်းညံ့မယ်၊ ကိလေသာကလည်း
 ထူပြောလို့ရှိရင် (ကာယာနုပဿနာ ရှုရပါမယ်ဘုရား)။

ဝေဒနာနုပဿနာ

ဉာဏ်ထက်ထက်နဲ့ ကိလေသာထူပြောမယ်ဆိုလို့ရှိရင်
 ဖြင့် ဉာဏ်ကတော့ထက်တယ်၊ ကိလေသာကတော့ ထူပြော
 နေတဲ့ပုဂ္ဂိုလ်ဆိုလို့ရှိရင် ဝေဒနာရှုကွတဲ့... (မှန်ပါဘုရား)။

ဒိဋ္ဌိများများနဲ့ ဉာဏ်ကနံနံဆိုလို့ရှိရင် စိတ်ရှုကွတဲ့
 (မှန်ပါဘုရား)။

ဓမ္မာနုပဿနာ

ဉာဏ်ကထက်ထက်နဲ့ ကိလေသာပါးတဲ့ ပုဂ္ဂိုလ် သစ္စာ ရှုပေး... (မှန်ပါ့ဘုရား)။

ဪ... ဒါကြောင့် ဘုရားသခင်ကိုယ်တော်မြတ်ကြီး က စရိုက်အတွက် လေးပုံ-ပုံပြန်တယ်... (မှန်ပါ့ဘုရား)။

ဒကာကြွယ်မှတ်မိပလား... (မှတ်မိပါပြီ) ဘယ့်နှယ် ကြောင့် လေးပုံဖြစ်သွားပါလိမ့်... (စရိုက်အတွက်ပါဘုရား)။

စရိုက်ကွာတဲ့ မင်းတို့ ပုထုဇဉ်တွေမှာ တစ်ချို့က တဏှာများတဲ့ပုဂ္ဂိုလ်ရှိတယ်... (မှန်ပါ့) သဘောကျပလား (ကျပါပြီ) တဏှာများတဲ့ပုဂ္ဂိုလ်ရှိတယ်...၊ တဏှာများပြီး ဉာဏ်ထက်ချင်လည်း ထက်နေတယ်... (မှန်ပါ့)။

တချို့ကတော့ တဏှာများပြီး ဉာဏ်တုံးတာလည်းရှိ တယ် (မှန်ပါ့) တချို့က ဉာဏ်တုံးပြီးသကာလ တဏှာပါးတာ လည်း ရှိတယ်... (မှန်ပါ့ဘုရား)။

တချို့က ဉာဏ်လည်းထက် တဏှာလည်း ပါးတာ ရှိတယ်... (မှန်ပါ့) ပုဂ္ဂိုလ်လေးမျိုးရှိလို့ ငါသည် လေးမျိုး ပုံလိုက်ပါတယ်တဲ့... (မှန်ပါ့) ဆိုတော့ အဖြေမှန်သွားတယ် ... (မှန်ပါတယ်) သဘောကျပလား... (ကျပါပြီဘုရား)။

ဪ... အဖြေမှန်သွားပြီလို့ မှတ်ကြနော် - (မှန်ပါ့ ဘုရား) အဲဒီတော့ ဘေးက ဝိပဿနာကို ဆင်ပြင်ပေးရမည့်

ပုဂ္ဂိုလ်က ရမ်းပြီးသကာလ မင်းတို့လာလို့ရှိရင် ရှုကြ၊ ရှိုက်ကြ
ဟေ့... (မှန်ပါ့ဘုရား)။

ဒါနဲ့မရဘူး... (မှန်ပါ့) ဒါနဲ့မရဘူး၊ သူ့စရိုက်ကို
မရွေးတော့ဘဲနဲ့ ရမ်းပေးတဲ့ ဝိပဿနာဆရာလို့မှတ်... (မှန်ပါ)
ရှင်းပလား... (ရှင်းပါပြီဘုရား)။

ဒီလိုရမ်းနေလို့ရှိရင် သူ့အကြိုက်နဲ့၊ သူ့ဉာဏ်နဲ့၊ သူ့
ကိလေသာနဲ့၊ သူ့စရိုက်နဲ့မကိုက်တဲ့ ကမ္မဋ္ဌာန်း ပေးပြန်လည်း
ဒကာသစ် ရပါမလား... (မရပါဘုရား)။

အကယ်၍ ရတယ်ထားတောင်မှ အချိန်တွေ သိပ်ကြာ
သွားမယ်... (မှန်ပါ့) မတော် အသေက ဒစာသွားလို့ရှိရင်
ကမ္မဋ္ဌာန်း နောက်ကျပြီး မဂ်ဉာဏ်၊ ဖိုလ်ဉာဏ် မဆိုက်ပဲဖြစ်ရ
မယ်... (မှန်ပါ့ဘုရား)။

ခရိုက်က မတူကြဘူး

အဲဒါကြောင့် ဒကာ ဒကာမတွေ ကမ္မဋ္ဌာန်းဆရာ
လုပ်ဖို့အရေးဟာလည်း မလွယ်သေးဘူးလို့ မှတ်ထားရမယ်...
(မှန်ပါ့ဘုရား) သတိပဋ္ဌာန်လေးပါး တစ်ခါတည်း နိဗ္ဗာန်
ရောက်တာတော့မှန်ရဲ့... (မှန်ပါ့) သို့သော် ရှုဉာဏ်နဲ့
ကိလေသာက ဒကာ ဒကာမတွေမှာ ဉာဏ်ထက်တဲ့ပုဂ္ဂိုလ်ရှိ
မယ်... (မှန်ပါ့) ဉာဏ်နဲ့တဲ့ပုဂ္ဂိုလ်ကော ... (ရှိမှာပါ
ဘုရား)။

ကိလေသာထူတဲ့ ပုဂ္ဂိုလ်ကော.. (ရှိမ္မာပါ) ကိလေသာ
အသင့်အတင့်ပါးတဲ့ပုဂ္ဂိုလ်ကော... (ရှိမ္မာပါ) အဲဒါတွေနဲ့
တစ်ခါလိုက်ပြီးသကာလ ဝေဖန်ပါဦး (မှန်ပါ့ဘုရား) ဝေဖန်ပြီး
သကာလမှ ဒီကမ္မဋ္ဌာန်းကို သူတို့ကို ပေးပါလို့ဆိုပြီးသကာလ
လေးပုံဟာ ဘယ်နှယ်ကြောင့် လေးပုံဖြစ်လာသတုံးလို့
မေးတော့မှ ဦးမာဒင်တို့ ဦးသန်းမောင်တို့ စရိုက်ကြောင့်ပါ (မှန်ပါ)
ပေါ်ပလား (ပေါ်ပါပြီဘုရား)။

ဘာကြောင့်တုံး... (စရိုက်ကြောင့်ပါဘုရား) စရိုက်
က မတူကြလို့ (မှန်ပါ) ဘယ်နှပုံခွဲလိုက်ရသလဲ... (လေးပုံ
ခွဲလိုက်ရပါတယ်) ရှင်းသွားပြီလား... (ရှင်းပါပြီဘုရား)။

ရှင်းသွားပြီတဲ့... ဒါဟာ ဒကာ ဒကာမတို့ အစက
စပြီးရှင်းပေးတာပဲ... (မှန်ပါ)။

ကိုယ့်ဟာကိုယ်သိတယ်

အစက စပြီး ရှင်းပေးတာ ခင်ဗျားတို့ ရိုကော်တာထဲမှာ
ဒီဟာကိုဖွင့်ကြည့်လိုက်၊ ကိုယ်ဟာ ဘယ်စရိုက်အားကြီးတယ်
ဆိုတာကို ကိုယ့်ဟာကိုယ်သိ... (မှန်ပါ)။

ကိုယ့်ဟာကိုယ်သိတဲ့အခါကျတော့မှ ခြေ... ဆရာ
ဘုန်းကြီးက ဒီလိုဟောတယ်၊ ဘုရားဟောတဲ့အတိုင်း၊ တို့
ဘယ်ကမ္မဋ္ဌာန်းဆိုတဲ့ဥစ္စာကို ကိုယ်ကိုယ်တိုင် ဆုံးဖြတ်ချက်ချ
နိုင်ပါတယ် (မှန်ပါ) သူများမေးစရာလိုသေးသလား... (မလို
ပါဘုရား)။

ကိုယ်ကိုယ်တိုင် ဆုံးဖြတ်ချက်ချနိုင်တယ်ဆိုတဲ့ ဥစ္စာကိုလည်း ငါးပါးကို လေးပါးလုပ်ပြီးဟောလိုက်တာ ထောက်လိုက်သဖြင့်လည်း ဆုံးဖြတ်ချက်ချဖို့ ဟောထားတဲ့တရားလို့ မှတ်ပါ။ . . (မှန်ပါဘုရား)။

ကောင်းပြီ. . . ဒါဖြင့် လေးပါးဟာဘုရားတပည့်တော်တို့ ကိုယ့်စရိုက်နဲ့ ကိုယ်ကြိုက်တာပဲ ဝေဒနာပဲရှုပါတယ်။ တပည့်တော်တို့ တဏှာများများနဲ့ ဉာဏ်ထက်တဲ့ပုဂ္ဂိုလ်တွေမို့ ဝေဒနာရှုပါတယ်။ . . (မှန်ပါ)။

စိတ္တာနုပဿနာ

ဒိဋ္ဌိများများ ကိလေသာပါးရှားတဲ့ပုဂ္ဂိုလ် ဒိဋ္ဌိစရိုက်ရှိပြီး သကာလနေတဲ့ပုဂ္ဂိုလ်ကျတော့ စိတ္တာနုပဿနာ တပည့်တော်တို့ ရှုပါတယ်ဆိုပြီး ကိုယ့်စရိုက်နဲ့ ကိုယ်ရွေးပြီး ဒကာသစ် ရှုလိုက်တာပေါ့။ . . (မှန်ပါ)။

ရှုလိုက်တဲ့အခါကျတော့ ဝေဒနာရှု၊ စိတ်ရှု၊ ကိုယ့်စရိုက်နဲ့ ကိုယ်ကြိုက်တာရှု။ . . (မှန်ပါ) ရှုတဲ့အထဲက ရှုတော့ ဘယ်လို မြင်မှ အမြင်မှန်တုံး. . . (မှန်ပါ)။

ဒီအမေးကလည်း ထွက်ရဦးမယ်. . . (မှန်ပါ)။
ဒီအမေးဟာ မထွက်သင့်ဘူးလား. . . (ထွက်သင့်ပါတယ် ဘုရား)။

ဘယ်လိုမြင်မှ အမြင်မှန်ပါလိမ့်

ဘယ်လိုမြင်မှ အမြင်မှန်ပါလိမ့်မလဲဘုရားဆိုတာ ဦးမာဒင်တို့၊ ဦးဗထွေးတို့၊ ဦးသန်းမောင်တို့ မေးသင့်တယ်... (မေးသင့်ပါတယ်) မမေးသင့်ဘူးလား (မေးသင့်ပါတယ်ဘုရား)။

ကိုယ်လုပ်သာနေရတယ်၊ ဒီကမ္မဋ္ဌာန်းနဲ့ ကိုယ်နဲ့ သင့်-မသင့်ကို ကြည့်လိုက်တော့၊ ဒီအမြင်ကလေးက သူ့အမြင်က မှန်နေမှသာလျှင်၊ ဪ... ဒီကမ္မဋ္ဌာန်းနဲ့ ငါနဲ့တည့်တယ် ဆိုတာလည်း၊ အားတက်သရောဖြစ်ပြီးသကာလ ထွက်ရပ်လမ်း ပေါက်မည့် တရားဟာ၊ ဪ... ဒီတရားပါလားဆိုတာ ကိုယ့်ဟာကိုယ်လည်း အားတက်ပြီး၊ ကိုယ့်ဟာကိုယ်လည်း ဆုံးဖြတ် ချက်ချပြီးသကာလ၊ ဒကာ ဒကာမတို့ အရောက်သွားချင်တဲ့ စိတ်ကလည်း ပြင်းထန်လာတယ်... (မှန်ပါ့ဘုရား) ဦးသန်း မောင် ရိပ်မိပလား... (ရိပ်မိပါပြီဘုရား)။

ဒါဖြင့် ရမ်းပေးနေတဲ့ပုဂ္ဂိုလ်တွေအတွက်ဆိုရင်ဖြင့် ဒီဥစ္စာအင်း... နစ်နာမသွားဘူးလား... (မှန်လှပါ) မနစ် နာပေဘူးလား... (နစ်နာပါတယ်ဘုရား)။

အေး... ဒါကြောင့် အခု 'အမ်ဘီဘီအက်စ်' တွေဆို တဲ့ ဆရာဝန်တွေ ဘယ်လိုပင် အောင်ငြားသော်လည်း တချို့ သူနိုင်ရာ၊ သူနိုင်ရာကလေးကုကြတာ၊ ခင်ဗျားတို့ ချိန်ကြည့်ကြ တော့... (မှန်ပါ) ကျောင်းတက်တုန်းကတော့ အကုန်သင် ခဲ့တာပဲ... (မှန်လှပါ့ဘုရား)။

ကျောင်းတက်တုန်းကတော့ အကုန်သင်ရတာပဲ၊
တစ်တန်းတည်းသင်ရတာ . . . (မှန်ပါ) သို့သော်လည်း
လူမမာကုတဲ့နေရာစွမ်းရာ၊ စွမ်းရာ ဆိုတော့ ဦးမာဒင် တခြား
စီပေါ့ဗျာ . . . (မှန်ပါ) တစ်မျိုး တစ်ဖုံစီကော သူတို့နားလည်
မှုမှာ ပိုမိုကြရဲ့လား . . . (မပိုမိုပါဘုရား)။

ဒီအတိုင်းပါပဲတဲ့၊ ဒီမှာ ဝိပဿနာရှုလိုက်တဲ့အခါကျလို့
ရှိရင် အမြင်မှန်ဟာ ကိုယ့်စရိုက်နဲ့တော်တဲ့ဟာကျတော့ အမြင်
မှန်ဟာ မြန်မြန်ပေါ်လာတယ် . . . (မှန်ပါ)။

ကိုယ့်စရိုက်နဲ့တော်တဲ့ဟာကျတော့ . . . (အမြင်မှန်
ဟာ မြန်မြန်ပေါ်လာတယ်ဘုရား)။

ဒီလိုမြင်မှအမြင်မှန်

အမြင်မှန် အမြန်ပေါ်လာတယ်ဆိုတော့ အမြင်မှန်ဟာ
ဘယ်ဟာတုံးလို့ မေးတဲ့အခါကျတော့၊ ဝေဒနာရှုပြန်ရင်
ဝေဒနာကိုမတွေ့ဘဲနဲ့ ဝေဒနာတို့၏ဖြစ်မှုပျက်မှုတွေ့ရမယ် . .
(မှန်ပါ) စိတ်ကိုရှုပြန်လည်း စိတ်ကိုပဓာနထားပြီး မတွေ့ဘဲနဲ့
စိတ်၏ဖြစ်မှုပျက်မှုတွေ့ရမယ် . . . (မှန်ပါ)။

ဒါကိုရှုကြပါ . . . (မှန်ပါ) ရှုကြည့်တော့ ဪ . . .
ဝေဒနာ ရှုခိုင်းပေမယ့် ဘုရားတပည့်တော်ဖြင့် ဖြစ်မှုပျက်မှုပဲ
ဉာဏ်ထဲမှာထင်တယ် . . . (မှန်ပါ)။

ကိုယ်နဲ့ကိုက်တဲ့တရား

စိတ်အရှူခိုင်းပြန်လည်း ဖြစ်မှုပျက်မှုပဲ ထင်ပါတယ် ဘုရား၊ ရုပ်အရှူခိုင်းပြန်လည်း ဖြစ်မှုပျက်မှုသာ ထင်ပါတယ် ဆိုတော့၊ ဖြစ်မှု ပျက်မှုထင်ရင် ကိုယ့်စရိုက်နဲ့ကိုက်တဲ့ တရားလို့ မှတ်လိုက်. . . (မှန်ပါ) ရှင်းပလား. . . (ရှင်းပါပြီဘုရား)။

ဖြစ်မှုပျက်မှု မြန်မြန်ထင်လာရင် ဘယ်နှယ်ဆိုကြမလဲ (ကိုယ့်စရိုက်နဲ့ ကိုက်တဲ့တရားပါဘုရား)။

ကိုယ့်စရိုက်နဲ့ ကိုက်တဲ့တရားလို့ဆိုတော့၊ ဪ. . . ဒီလိုလည်း ဝေဖန်စရာတွေဟာ ဝိပဿနာအလုပ်မှာလည်း ဆရာကောင်းလိုပါကလားဆိုတာ ဒကာကြွယ် ဒါအားလုံးမှာ စစ်ဆေးဖို့ ဘုရားဟောတော်မူတာလို့ မှတ်ရမယ်. . . (မှန်ပါ) ရမ်းပြီးလုပ်လို့ ဖြစ်ပါ့မလား. . . (မဖြစ်ပါဘုရား)။

အနိစ္စရမ်းစိပ်တယ်

ဒါကြောင့် . . . ဘုန်းကြီးတို့ ရှေးက မပေါ်ခင်တုန်းက ဒီဝိပဿနာ ဒါလောက်ဘုန်းကြီးများ မနီးကြားခင်တုန်းက ဆိုရင် စိပ်လိုက်တဲ့ အနိစ္စဟာ ကျုပ်ဘယ်နှစ်ပတ် ရတယ်. . . (မှန်ပါ) ကျုပ်ဘယ်နှစ်ပတ်ရတယ်နဲ့ ဘယ်စရိုက်နဲ့မှ သူတို့ စစ်ဆေးတာ မဟုတ်ဘူး သက်သက် အနိစ္စ ရမ်းစိပ်တာပဲ. . . (မှန်ပါ) ဘာမှလည်း မမြင်ဘူး. . . (မှန်ပါ) ဘာမှလည်း

မမြင်ဘူး... ဒုက္ခချုပ်တဲ့နိဗ္ဗာန် မင်းမြင်ရဲ့လား... မမြင်ပါဘူး... (မှန်ပါ) ကုသိုလ်ဖြစ်စိပ်တယ်... (မှန်ပါဘုရား)။

အဲဒီလိုဟာတွေကို ဦးမာဒင်တို့ ရိပ်မိပြီ... (ရိပ်မိပါတယ်ဘုရား) ဪ... ဆရာအပေါ်မှာ တာဝန်ရှိတာ လည်း သူမသိရှာဘူး... (မှန်လှပါဘုရား)။

ကုသိုလ်တွေ့ရပါတယ်

ကုသိုလ်ရတာ တစ်ခုလောက်သာ သိတယ်... (မှန်ပါ) ကုသိုလ်မရဘူးလို့ မဟောဘူး၊ နိဗ္ဗာန်မရဘူးလို့ဟော တယ်... (မှန်ပါ) ရှင်းပလား... (ရှင်းပါပြီဘုရား)။

ဝိပဿနာ လုပ်နေတဲ့ပုဂ္ဂိုလ်များ ကိုယ့်စရိုက်နဲ့ မတော်တာ လုပ်နေပြန်လို့ရှိရင်လည်း ကုသိုလ်တွေ့... (ရပါတယ်ဘုရား) နိဗ္ဗာန်တွေ့... (မရပါဘုရား)။

ဒါလည်း သိပ်လိုပါကလား... (လိုပါတယ်) ဒါ- သိပ်လိုပါကလားဆိုတဲ့ ဒီဥစ္စာ ရှေ့နေဝတ်လုံများစစ်သလို စစ်ကြောနေတာ... (မှန်ပါ)။

ဒါ သိပ်အရေးကြီးတဲ့ စကားလို့ အဖိုးတန်တဲ့နားမှာဖြင့် ဪ... ဒီဥစ္စာ မလုပ်ခင် စဉ်းစားရမည့် အလုပ်တွေပါလား (မှန်ပါ)။

နို့မဟုတ်ရင် လကုန် နှစ်ဖြုန်းပြီးသကာလ အသေစောတတ်တယ်... (မှန်ပါဘုရား) သဘောကျပလား... (ကျပါပြီဘုရား)။

ရှင်သာရိပုတ္တရာ

ဒါကြောင့် ဘုန်းကြီးတို့ရှင်းပြီးတော့ ပြပါတယ်... ဒကာကြွယ် ရှင်သာရိပုတ္တရာဟာ ပညာအရာမှာဖြင့် ဘုရားအောက်မှာ သူ့ထက်ကြီးမရှိပါဘူး... (မှန်ပါ)။

ပန်းထိမ်သည်ကို သုံးလ ကမ္မဋ္ဌာန်းပေးကြည့်တယ်၊ အသုဘကမ္မဋ္ဌာန်းပေးကြည့်တယ်... (မှန်ပါဘုရား) ရရဲ့လား (မရပါဘုရား)။

ဒီပုဂ္ဂိုလ် ငါချွတ်လို့ မရပါဘူးဆိုပြီး ဝါတွင်းသုံးလပတ်လုံး ပထမလ၊ သွားမေးတယ်၊ ဘာမှ ဖြစ်-ပျက် မမြင်ဘူး... (မှန်ပါ) ဒုတိယလသွားမေးတယ် ဖြစ်ပျက်မမြင်ဘူး... (မှန်လှပါဘုရား) ခက်ပေါ့ကွာ၊ ဒါကိုထပ်လုပ်ပါကွာတဲ့၊ ပန်းထိမ်သည်ကို သူကသင်နေတာ-(မှန်ပါ) တတိယလသီတင်းကျွတ်ခါနီး သွားမေးတယ် ဘာမှမမြင်ဘူး... (မှန်ပါ)။

စရိုက်နဲ့မတော်လို့

ဟာ... ခက်ပြီကော၊ တရားကအမှန်ပဲ၊ တရားတော့ မှန်တာပေါ့၊ သူ့စရိုက်နဲ့က မတော်ပဲကိုး... (မှန်ပါ)။

တရားကတော့ ဘယ်မှာမမှန်တာရှိမလဲ... (မှန်ပါ) သူ့စရိုက်နဲ့... (မလျော်ပါဘုရား)။

သူ့စရိုက်ကြိုက် တရားက မဟုတ်တော့ လုပ်သာနေရတယ် ဦးသန်းမောင် ဘာမှမထင်လာဘူး... (မှန်ပါ)။

ဒါနဲ့ သီတင်းကျွတ်တော့ဘုရားဆီခေါ်သွားပြီး ဒီပုဂ္ဂိုလ်ဟာ ဘုရားချွတ်မှရမှာ သူချွတ်လို့ရမှာ မဟုတ်ဘူး... ဆိုတော့ ဒကာကြွယ်က ကြားထဲက ပုဏ္ဏားတိုင်လုပ်ပါ... (မှန်ပါ)။

ဘယ့်နှယ်ကြောင့် ဒီကိုယ်တော်ကလေးဘာဖြစ်နေပါလိမ့်မတုံး၊ ငယ်ငယ်က ရဟန်းဖြစ်လာတဲ့ ကိုယ်တော်ကလေးပဲ၊ ကိုယ်တော်ကလေး အားထုတ်တာ ညံ့လို့လား၊ ဆရာမှားနေလို့လားဆိုတဲ့ ဥစ္စာကိုလည်း စဉ်းစားကြည့်ပါ (မှန်လှပါဘုရား) ဘယ့်နှယ်ခင်ဗျားတို့ ဆုံးဖြတ်ချက်ချမလဲ... (ဆရာမှားနေလို့ပါဘုရား)။

ဟာ-ခင်ဗျားတို့ ရှင်သာရိပုတ္တရာကြီးကို သွားမလုပ်ပါနဲ့ အင်မတန် အရေးကြီးတဲ့ ကိုယ်တော်ကြီး၊ တကယ့်ကို ပညာအရာမှာ ငါ့အောက် သူတစ်ယောက်သာ ရှိတယ်ကွလို့ ဘုရားကတောင် ဗျာဒိတ်ပေးထားသေးတာ ဒကာကြွယ်တို့ရာ... ရှင်သာရိပုတ္တရာ မှားနေလို့ဆိုတော့ သူ့ကိုစွပ်စွဲရာ မရောက်ပေဘူးလား... (ရောက်ပါတယ်ဘုရား)။

ဒါ... စွပ်စွဲတာစွပ်စွဲပါတယ်... တဲ့... ဘယ်သူ ဖြစ်ဖြစ် ဒကာ ဒကာမတို့ 'ဣန္ဒြိယပရောပရိယတ္တိဉာဏ်' ဆိုတာက ဘုရားမှာသာရတယ်... (မှန်ပါ) အောက်ပုဂ္ဂိုလ်တွေမရဘူး (မရပါဘုရား) ဒါ့ကြောင့် စရိုက်ဖမ်းလွဲနေတယ်... (မှန်ပါ) ရှင်းပလား... (ရှင်းပါပြီဘုရား)။

‘ဣန္ဒြိယပရောပရိယတ္တိဉာဏ်’ ဣန္ဒြေရင်း-မရင်း
ဟုတ်လား (မှန်ပါ)။

အဲဒါကို မသိတော့လည်းတဲ့ ဒကာ ဒကာမတို့ ဘယ်လို
ရဟန္တာကြီးဖြစ်လို့ ဘယ်လိုပေးပေး၊ ဒကာ ဒကာမတို့ မရနိုင်ဘူး
ဆိုတဲ့ အဓိပ္ပာယ်လည်း ရှင်းပလား.. . (ရှင်းပါပြီဘုရား)။

ဒီပြင် စကားစပ်မိလို့ ပြောပါဦးမယ်၊ ဒကာ ဒကာမတို့
ဒါ.. . ဗဟုသုတချည့် ရှေ့ပိုင်းက ပြောနေတာ၊ အလုပ်ခွင်ကို
တန်းပေးချင်လို့ ပြောနေတယ်လို့ မှတ်ပါ.. . (မှန်ပါ)။

ရဟန္တာတွေပြေးရတယ်

မိလိန္ဒမင်းကြီး မေးတော့ ဦးမာဒင် ရဟန္တာတွေ ပြေးရ
တယ်.. . (မှန်ပါဘုရား) မိလိန္ဒမင်းကြီးမေးတော့ ရဟန္တာတွေ
ဘာတုံး.. . (ပြေးရပါတယ်ဘုရား)။

ဟာ.. . ဘာဖြစ်လို့ ပြေးရတာတုံး၊ ရဟန္တာဆိုတဲ့ဥစ္စာ
ကိလေသာကုန်ပေါ့ပဲ၊ မေးတာကို ဒေါက်ခနဲ.. . ဒက်ခနဲဖြေ
ပါတော့လားဆိုတဲ့ဥစ္စာ ခင်ဗျားတို့ ပြောစရာကြီးတစ်ခုပေါ်လာ
တယ်.. . (ပေါ်ပါတယ်ဘုရား)။

မဖြေနိုင်လို့ ဗြဟ္မာပြည်သွားပြီး တောင်းပန်ရတယ်.. .
(မှန်ပါ) ဗြဟ္မာပြည်ကနေပြီး စုတေစိတ်ချပြီး လူ့ပြည်လာပြီး
တော့ကို ပညာသင်ပါ၊ ပညာသင်ပြီးတော့ မိလိန္ဒမင်းကြီးကို

အဖြေထုတ်ပါဆိုတဲ့ဥစ္စာကို ရဟန္တာတွေကိုယ်က သွားတောင်း
ပန်ရတယ်။ သူတို့မဖြေနိုင်လို့... (မှန်ပါ)။

ရဟန္တာဆိုတာ သူ့အရေးသာပြီးတာ

ဪ... ဒါဖြင့် ရဟန္တာဆိုရင် ခင်ဗျားတို့က အလုံးစုံ
အကုန်ပြီးတယ်တဲ့။ သူ့အရေးသာ သူပြီးတာလို့မှတ်၊ သူများ
အရေး အကုန်ပြီးတယ်လို့မဆိုနဲ့... (မှန်လှပါ) ရှင်းပလား...
(ရှင်းပါပြီဘုရား)။

ရဟန္တာဆိုတာ... (သူ့အရေးသာ သူပြီးပါတယ်)
သူများအရေးပြီးဖို့ရာကျတော့ သူ့မှာမပါလာသေးဘူး...
(မှန်ပါ) သဘောပါပလား... (ပါ-ပါပြီဘုရား)။

ဘုရားမှာသာ သူ့အရေးလည်းပြီး သူများအရေးလည်း
ပြီးအောင်ဆွဲနိုင်တယ်... (မှန်ပါ) ကျန်တာတွေကတော့
အကုန်မဆွဲနိုင်ဘူးဆိုတာ မှတ်လိုက်ပါတော့... (မှန်ပါ)။

ဒီပြင်လူ မဆိုထားပါနဲ့ ဦးမာဒင်၊ ရှင်းရှင်းပဲ မှတ်လိုက်
စမ်းပါ... (မှန်ပါ) သစ္စာမသိဘဲနဲ့ နိဗ္ဗာန်မြင်ပါ့မလား...
(မမြင်ပါဘုရား)။

ပစ္စေကဗုဒ္ဓါတွေ

ဒါဖြင့် ဘုရားမပွင့်ရင် ဘုရားငယ်တွေဆိုတာ ပစ္စေက
ဗုဒ္ဓါမြတ်စွာဘုရားတွေနော်... (မှန်ပါ) နိဗ္ဗာန်တော့ သူတို့

ရောက်ကြတယ်... (မှန်ပါ) သူများကိုဟောစမ်းပါဆိုတော့
မဟောနိုင်ဘူး... (မှန်ပါ) ကဲ... ဒကာကြွယ် သူများကို
ဟောပါဆိုတော့... (မဟောနိုင်ပါဘုရား)။

သူပေးတဲ့ဆုကြည့်ပါ။ ခင်ဗျားတို့က ဆွမ်းလှူတော့
“ကုဏ္ဍိတံ ပတ္တိတံ တုယံ ခိပ္ပမေဝ သမိဇ္ဈတု” မင်းအလိုရှိတာ
ပြည့်စေတဲ့- (မှန်ပါ) ဒီပြင် မပေးကြဘူး၊ ဒါပဲပေးတယ်...
(မှန်ပါ) ရိပ်မိပလား... (ရိပ်မိပါပြီဘုရား)။

သူဟာ သစ္စာသိပါတယ်တဲ့၊ သူတစ်ပါးဟောဖို့ မရဘူး
(မှန်ပါ)။

သူတစ်ပါးမချွတ်နိုင်ဘူး

အဲဒီတော့ ဒကာ ဒကာမတို့ ရဟန္တာထက် ပစ္စေကဗုဒ္ဓါ
က သာပါတယ်... (မှန်ပါ) အဲဒါ သူတစ်ပါးကို မချွတ်နိုင်
ဘူး (မှန်ပါ) ရိပ်မိပလား... (ရိပ်မိပါပြီဘုရား)။

အဲဒီတော့ ခင်ဗျားတို့မှာတော့ အခုကော ဘုရားပွင့်တဲ့
ခေတ်အခါနဲ့ တွေ့ကြုံရလို့ ဘုရားက သစ္စာတွေဟောထားလို့
ဘုန်းကြီးများက တစ်ဆင့် သစ္စာတွေ ဟောရပါတယ်...
(မှန်ပါ) ရှင်းပလား... (ရှင်းပါပြီဘုရား)။

အဲဒီတော့ ပစ္စေကဗုဒ္ဓါတို့ ခေတ်ထက် သာနေတဲ့အခါ
လို့မှတ်ပါ... (မှန်ပါ) ရှင်းပလား... (ရှင်းပါပြီဘုရား)။

၂၈ * ကိုယ်နဲ့တော်တဲ့တရားကိုရှာပါ

ကဲ... ဒါဖြင့် ဒကာ ဒကာမတို့ ကိုယ့်အရည်အချင်းလည်း ကိုယ်သိကြပြီ... (မှန်ပါ)။

ကိုယ့်အပျင်းကလေးလည်း မဖက်ဖို့၊ ဒါကလေးကလည်း တောင်းပန်ရတယ်... (မှန်ပါ) ဒါကလေးကတော့ မတောင်းပန်လို့မဖြစ်ဘူး... (မှန်ပါ)။

အရည်အချင်းကပြည့်စုံကြပြီ

ကိုယ့်အရည်အချင်းကတော့ ဘယ့်နှယ်တုံး၊ ပါရမီမျိုးစုံစုံပါပေါ့လားဆိုရင် မလွဲဘူး... (မလွဲပါဘုရား) ကိုယ့်အရည်အချင်းက ပြည့်စုံရဲ့၊ ကိုယ့်အပျင်းမဖက်ရင် ဒကာကြွယ် ရ-ရမယ်... (မှန်ပါ) သဘောကျပါလား... (ကျပါပြီဘုရား)။

ကိုယ့်အရည်အချင်းကတော့... ဒကာသစ် ဘယ့်နှယ်တုံး (ပြည့်စုံပါတယ်ဘုရား) ကိုယ့်အပျင်းကလေးက... (မဖက်ပါနဲ့ဘုရား) မဖက်ဖို့... (မှန်ပါ) ဒါကလေးတော့ တောင်းပန်ရတယ်... (မှန်ပါ) မတောင်းပန်သင့်ဘူးလား... (တောင်းပန်သင့်ပါတယ်ဘုရား)။

အပျင်းမဖက်ပါနဲ့

ဘယ်လိုပင် အရည်အချင်း ပြည့်စုံငြားသော်လည်း အပျင်းကလေးဖက်လာတဲ့အခါကျတော့ ဒကာ ဒကာမတို့

ပျင်းတယ်ဆိုတာသည် ပဋိစ္စသမုပ္ပါဒ်တန်းမလို့ ထွက်လာတာ (မှန်ပါ)။

ကြည့်ပါ။ ပျင်းလာတယ်ဆိုတာသည် ဆုတ်နစ်တဲ့ ဒေါသ (မှန်ပါ)။ ဒေါသနောက်ကနေပြီး သကာလ သောက လိုက်တာတယ်... (မှန်ပါ) သောကနောက်ကနေပြီး ပရိဒေဝ လိုက်လာတယ်... (မှန်ပါ) ဒုက္ခဒေါမနဿ လိုက် လာတယ်၊ ဥပါယာသလိုက်လာတယ်... (လိုက်ပါတယ်) သူတို့လိုက်တာ သူတို့ဟာသူတို့ချည့် သက်သက်နေသလားဆို တော့ အဝိဇ္ဇာနဲ့ တွဲနေတယ် (မှန်ပါ)။

ဘာနဲ့ တွဲနေသလဲ... (အဝိဇ္ဇာနဲ့တွဲနေပါတယ် ဘုရား)။

ကိုင်း... တရားဆက်ပြီးနာကြ... (မှန်ပါ) ဒကာ ဒကာမတို့ စရိုက်တွေကြောင့် သတိပဋ္ဌာန်လေးပါး ဖြစ်ရတယ် (မှန်ပါ) သတိပဋ္ဌာန်လေးပါးကို ကိုယ့်စရိုက်နဲ့ ကိုယ်ကြည့်လို့ ကိုယ့်စရိုက်နဲ့တော်တဲ့တရားကို ကြည့်လိုက်တဲ့အခါ မြင်လို့ရှိ ရင်ဖြင့် ကိုယ့်စရိုက်နဲ့ လျော်တဲ့တရားလို့ ကိုယ့်ဟာကိုယ် ဘယ်လိုဆုံးဖြတ်ချက်ချမလဲလို့ အမေးထုတ်ရမယ်... (မှန်ပါ)။

ကိုယ့်စရိုက်နဲ့လျော်တဲ့တရား

ဖြစ်မှုပျက်မှုတွေကို ဉာဏ်မြင်ခဲ့သည်ရှိသော် ဪ-
ရှုနေတဲ့ပုဂ္ဂိုလ်ဟာ ဝေဒနာရှုတဲ့ ပုဂ္ဂိုလ်ဟာ ဝေဒနာနဲ့ ငါသည်
စရိုက် သေသေချာချာ တိုက်တိုက်ဆိုင်ဆိုင် ညီညွတ်တာပဲဆို
တာ ဆုံးဖြတ်ချက်ချ . . . (မှန်လှပါဘုရား)။

စိတ်ရှုလို့ ဖြစ်မှုပျက်မှုဆိုတဲ့ အနိစ္စကို ဉာဏ်မြင်ခဲ့သော်
ခပ်မြန်မြန်မြင်ခဲ့သော် အားလုံး ဒကာ ဒကာမတွေ ဒါ . . .
ကိုယ့်စရိုက်နဲ့လျော်တဲ့ တရားလို့မှတ်ပါ . . . (မှန်ပါ) သဘော
ကျပလား . . . (ကျပါပြီဘုရား)။

ဒါဖြင့် ဒကာဒကာမတို့ အမြင်မှန်ဆိုသည် ဝေဒနာရှု
လို့ ဝေဒနာမတွေ့ဘဲနဲ့ အဖြစ်အပျက်တွေ့ပါတယ် . . .
(မှန်ပါ) စိတ်ရှုတဲ့အခါလည်း စိတ်မတွေ့ဘဲနဲ့ . . . (ဖြစ်ပျက်
တွေ့ပါတယ်ဘုရား)။

ဘာဖြစ်လို့ စိတ်ရှုပါဆိုပြီး ဖြစ်ပျက်ဘက် ကူးပြီး
သကာလ ဉာဏ်အတွေ့ ပြောင်းရပါသတုံးလို့ မေးခွန်းထုတ်ဖို့
လိုတယ် (လိုပါတယ်ဘုရား)။

ဘုရားက ဟောရှာတယ် . . . (မှန်ပါ) ဘုရားက ဟော
ရှာတယ် မင်းတို့ဘာပဲရှုရှု “သမုဒယဓမ္မာနုပဿီ ဝါ ဝေဒနာသု
ဝိဟာရတိ၊ ဝယဓမ္မာနုပဿီ ဝါ ဝေဒနာသုဝိဟာရတိ” မင်းတို့
ဘယ်လိုပဲ ဝေဒနာရှုရှု သမုဒယနဲ့ ဝယ မြင်မှ ပြီးတယ် . . .
(မှန်ပါဘုရား)။

ဖြစ်မှုပျက်မှုမြင်မှပြီးတယ်

ဒါ... သူ့ပါဠိတော်ပဲ... (မှန်ပါ) ဖြစ်မှုပျက်မှုတွေမှ
ပြီးတယ်... (မှန်ပါ) ရှင်းပလား... (ရှင်းပါပြီဘုရား)။

ထို့အတူပဲတဲ့ စိတ်ရှုတဲ့ပုဂ္ဂိုလ်လည်းတဲ့ စိတ်တွေနေလို့
ရှိရင် မဟုတ်သေးဘူး... (မှန်ပါ) လုံးလုံးမဟုတ်တာလားဆို
တော့ လုံးလုံးမဟုတ်တာတော့ မဟုတ်ပါဘူး... ။ ဉာဏ်
အောက်ကျတယ်... (မှန်ပါဘုရား)။

နာမပရိစ္ဆေဒဉာဏ်ဖြစ်သွားတယ်... (မှန်ပါဘုရား)
ဥဒယဗွယ်ဆိုတဲ့ ဝိပဿနာဉာဏ်မဖြစ်ဘူး... (မှန်ပါ)
ရှင်းပလား (ရှင်းပါပြီဘုရား)။

ဘာတွေမှ ဝိပဿနာဉာဏ် ဖြစ်လာသတုံး ဆိုတော
“သမုဒယဓမ္မာနုပဿီ ပါ စိတ္တသ္မိံ ဝိဟရတိ” စိတ်ရှုပေမယ့်
ဖြစ်မှုမြင်မှ ဟေ့-တဲ့... (မှန်ပါ) သဘောကျပလား...
(ကျပါပြီဘုရား)။

“ဝယဓမ္မာနုပဿီ ဝါ စိတ္တသ္မိံ ဝိဟရတိ” ဒကာ ဒကာမ
တို့ အပျက်ကိုမြင်မှတဲ့... (မှန်ပါ) ရှင်းပလား... (ရှင်းပါပြီ
ဘုရား)။

ဪ... ဒါဖြင့် တို့အလုပ်သည်ကားလို့ ဆိုလို့ရှိရင်
ဖြင့် တို့စရိုက်နဲ့ တည်မတည်ဟာဖြင့်၊ ရှုစရာမရှိလို့ရှိရင်ဖြင့်
ဝေဒနာကို နာမည်တပ်ပြီး ပြောလိုက်ရပါတယ်၊ အမြင်မှာ
ဖြစ်ပျက်ပါပဲ... (မှန်ပါ)။

အမြင်တွေ့ရမှာကတော့... (ဖြစ်ပျက်ပါ) ရှင်းပြီနော် (ရှင်းပါပြီဘုရား)။

ကောင်းပြီ... ဒါဖြင့် ဒီလိုသိတဲ့အခါကျလို့ရှိရင်ဖြင့် တို့သည်ကားလို့ဆိုရင်ဖြင့် အဲဒီ အချိန်ကစပြီးသကာလ “အယံ ဝုစ္စတိ ဘိက္ခဝေ အသင်္ခတဂါမိမဂ္ဂေါ”။

ဖြစ်ပျက်တွေ့ရင်မပူနဲ့တော့

ဘိက္ခဝေ = ရဟန်းတို့။ အယံ = ဤဖြစ်ပျက် မြင်တဲ့ ပုဂ္ဂိုလ်ကို။ အသင်္ခတဂါမိမဂ္ဂေါ = မသေရာမှန် ပြည်နိဗ္ဗာန်သို့ ရောက်ကြောင်းအဖြစ်သို့ လမ်းပေါ်တက်မိသည်မည်၏ဟူ၍၊ ဝုစ္စတိ = ဆိုအပ်၏... (မှန်ပါ့ဘုရား)။

ဘာမှမပူနဲ့တော့... (မှန်ပါ) ဖြစ်ပျက်တွေ့နေလို့ရှိ ရင်ဖြင့် ဘာမှမပူနဲ့တော့... (မှန်ပါ) မသေရာမှန် ပြည်နိဗ္ဗာန် ဆိုတဲ့ အသင်္ခတဓာတ်၊ အသင်္ခတဆိုတာ နိဗ္ဗာန်နော်... (မှန်ပါ) ဂါမိမဂ္ဂေါဆိုတာ... ရောက်ကြောင်း... (မှန်ပါ)။

အဲ... မသေရာမှန် ပြည်နိဗ္ဗာန်သို့ ရောက်ကြောင်း ဟာဖြင့် ကိုယ့်ကိုယ်ကို ဒကာ ဒကာမတွေက ဆုံးဖြတ်ချက် ချချင်လို့ရှိရင် ငါရောက်မည့်ပုဂ္ဂိုလ်လား၊ မရောက်မည့် ပုဂ္ဂိုလ် လားဆိုတာကို ဘာနဲ့မှ ဒီဂရီမထိုးဘဲနဲ့ ခန္ဓာထဲ စိတ်ရှုလို့ စိတ် ဖြစ်ပျက်တွေ့တဲ့ပုဂ္ဂိုလ်... (မှန်ပါ့ဘုရား)။

ငါနိဗ္ဗာန်ရောက်မည့်ပုဂ္ဂိုလ်အစစ်

ရုပ်ရှုလို့ ရုပ်ဖြစ်ပျက်တွေ့တဲ့ပုဂ္ဂိုလ် - (မှန်ပါ)။
ရုပ်ကလေးတွေ မရှိဘူး-မရှိဘူး၊ ခုနက်က ရုပ်ကလေး အခုမရှိ
ဘူး၊ ခုနက်က နာမ်ကလေး အခုမရှိဘူး၊ ခုနက်က ဝေဒနာကလေး
အခုမရှိဘူး၊ ခုနက်က စိတ်ကလေး အခုမရှိဘူး... (မှန်ပါ
ဘုရား)။

အဲဒီ မရှိမှုကလေးကို ရှိရာက မရှိမှုကလေး သိမှုကို
တွေ့လို့ရှိရင် ငါနိဗ္ဗာန်ရောက်မည့်ပုဂ္ဂိုလ်အစစ်လို့ ဆုံးဖြတ်ချက်
ချ (မှန်ပါ) သဘောကျပလား... (ကျပါပြီဘုရား)။

ဒါဖြင့် နိဗ္ဗာန်ရောက်မည့် ပုဂ္ဂိုလ်အစစ်ကိုလည်း
ခင်ဗျားတို့ ဘုရားဟော ပါဠိတော်နဲ့ ယနေ့ဝေဖန်ပေးပါတယ်
(မှန်ပါ) ဝေဖန်ပေးလိုက်တော့ကို မရှိတာတွေ့မှ... (မှန်ပါ)
ရှင်းပလား (ရှင်းပါပြီဘုရား)။

ရှိရာကမရှိတာတွေ့မှ အနိစ္စ

ဝေဒနာရှုပြန်လဲ... (မရှိတာတွေ့မှပါဘုရား)။ စိတ်ရှု
ပြန်လဲ... (မရှိတာတွေ့မှပါဘုရား)။

ဒါလဲ သူလုံးဝမရှိတာက မရှိတာမဟုတ် (မှန်ပါ) ရှိရာက
မရှိတာတွေ့ရမယ်... (မှန်ပါဘုရား)။

ဦးသန်းမောင် မှတ်မိပလား . . . (မှတ်မိပါပြီ) ရှိရာက . . . (မရှိတာတွေ့ရပါမယ်ဘုရား)။

နဂိုက ဒီနေရာမှာ ဒီပစ္စည်းလေးရှိတယ် . . . (မှန်ပါ) အခု သွားကြည့်တော့ မရှိဘူး . . . (မှန်ပါ) ဪ . . . မရှိဘူးဆို ပြီး ရှိရာက မရှိတာသိမှ အနိစ္စ . . . (မှန်ပါဘုရား)။

ရှိရာက . . . (မရှိတာသိမှ အနိစ္စပါဘုရား) အဲ . . . ရှိရာက မရှိတာသိမှသာလျှင် အနိစ္စလည်းဆို၊ အနတ္တလက္ခဏာ လည်းဆို . . . (မှန်ပါဘုရား) သိတာဟာ အနိစ္စဉာဏ်လည်း ဖြစ်သွားပါတယ် . . . (မှန်ပါဘုရား)။

ဒါဖြင့် ဝိပဿနာရှုတဲ့ ပုဂ္ဂိုလ်များ ကိုယ့်အခြေအနေကို ကိုယ် အကဲခတ်ချင်တယ်၊ ငါ ဒီဘဝ နိဗ္ဗာန်ရောက်လား . . . မရောက်ဘူးလားလို့ ကိုယ့်ဟာကိုယ် စောဒနာပြီး သကာလ ကိုယ့်ဟာကိုယ် စစ်ဆေးဖို့ရာလည်း ဆရာဘုန်းကြီးက နည်းပေး လိုက်တာ၊ ရှိရာက မရှိတာကိုသိတဲ့ ပုဂ္ဂိုလ်ဆိုလို့ရှိရင် ဒီဘဝ ရောက်နိုင်တဲ့ပုဂ္ဂိုလ်ပဲ . . . (မှန်ပါ) ပေါ်ပလား ဒကာကြွယ် . . . (ပေါ်ပါပြီဘုရား)။

ဒီဘဝနိဗ္ဗာန်ရောက်နိုင်တဲ့ပုဂ္ဂိုလ်

ရှိရာက မရှိတာကိုတွေ့အောင် ဖမ်းနိုင်တဲ့ပုဂ္ဂိုလ်ဟာ ဘာတုံး . . . (ဒီဘဝ နိဗ္ဗာန်ရောက်နိုင်တဲ့ ပုဂ္ဂိုလ်ပါဘုရား)။

ဒီဘဝ နိဗ္ဗာန်ရောက်နိုင်တဲ့ပုဂ္ဂိုလ်ပဲဆိုရင် ပေဒင်သွားမေး
မနေနဲ့၊ သူကအမှန်... (မှန်ပါ့ဘုရား)။ ရှင်းပလား...
(ရှင်းပါပြီ ဘုရား)။

ရှိရာက (မရှိတာတွေပါတယ်) ရှိရာက မရှိတာ
တွေတယ် (မှန်ပါ့) အဲဒါတွေလို့ရှိရင် အစကလေး တွေ့လို့
ရှိရင်လည်း တစ်ကိုယ်လုံးက 'သဗ္ဗေ သင်္ခါရာ အနိစ္စ' လို့ဆိုသော
ကြောင့် တောက်လျှောက်တန်းတွေတယ်... (မှန်ပါ့ဘုရား)။

ဟိုနေရာက ဖျတ်ဖျတ်၊ ဒီနေရာက ဖျတ်ဖျတ်နဲ့
တွေ့တာပဲ... (မှန်ပါ့)တွေ့လို့ရှိရင် လိုက်ပေတော့... (မှန်ပါ့
ဘုရား)။

တွေ့လို့ရှိရင် ဒကာ-ဒကာမတို့ ဝိပဿနာနည်းပေးပြီ
(မှန်ပါ့) ကိုယ့်ပါရမီစုံလို့ ငါနိဗ္ဗာန်ရောက်မည့် ပုဂ္ဂိုလ်ဆိုတာ
ကိုယ့်ဟာကိုယ် ဆုံးဖြတ်ချက်ချပြီးသည့်နောက်ကို တွေ့
စလည်းပြုပါရော ဒကာသစ်ရေ အကုန်လျှောက်လိုက် (မှန်ပါ့
ဘုရား)။

အကုန်လျှောက်လိုက်တဲ့ အခါကျတော့ ဒကာ
ဒကာမတွေ ယောက်ျားပျောက်၊ မိန်းမပျောက်၊ ပုဂ္ဂိုလ်ပျောက်၊
သတ္တဝါပျောက်... (မှန်ပါ့ဘုရား)။

ဝိပဿနာဉာဏ်က ဒိဋ္ဌိသတ်တယ်

ဒါ. . . ပျောက်ချင်လို့ ပျောက်တာလားလို့မေးတော့မှ ခုနက်က ရှုတဲ့ ဝိပဿနာက ဒိဋ္ဌိသတ်ပစ်လိုက်တယ်. . . (မှန်ပါ့ဘုရား)။

ရှုတဲ့ဝိပဿနာက. . . (ဒိဋ္ဌိသတ်ပါတယ်) ဒိဋ္ဌိသတ်ပစ်လိုက်တာနဲ့ပဲ ဪ. . . ဖြစ်ပြီးပျက်တဲ့ ဓမ္မတွေ အစုပါ လား. . . (မှန်ပါ့ဘုရား)။

ဖြစ်ပြီးပျက်တဲ့ဓမ္မတွေ အစုပါကလားလို့ ဆိုပြီး သကာလ၊ ဒီဉာဏ်က ဖြစ်ပြီးပျက်တဲ့ဓမ္မတွေပဲ မြင်နေတော့ ယောက်ျားလည်းမတွေ့၊ မိန်းမလည်းမတွေ့၊ ငါလည်းမတွေ့၊ သူလည်းမတွေ့၊ ဖြစ်ပျက်မှုတွေသာ တွေ့နေတော့မှ ဪ. . . ဝိပဿနာဉာဏ်သည် ဒိဋ္ဌိသတ်နေတာပါကလားဆိုတာ ပေါ်လာတယ်. . . (ပေါ်ပါပြီဘုရား)။

ဘာသတ်နေတာတဲ့. . . (ဒိဋ္ဌိသတ်နေတာပါ) ဒိဋ္ဌိသတ်နေတာဆိုတာ သေချာပြီ. . . (သေချာပါပြီဘုရား)။

အဲဒီတော့ ခင်ဗျားတို့ ဒိဋ္ဌိသတ်-ဒိဋ္ဌိသတ်ဆိုတဲ့ ဥစ္စာသည် ဒကာ ဒကာမတို့ ကိုယ့်အမြင်နဲ့ ကိုယ့်ဉာဏ်ထဲက သတ်ရမှာ. . . (မှန်ပါ့ဘုရား)။

ကိုယ့်အမြင်ကိုက ခန္ဓာကိုယ်ထဲကြည့်လိုက်တယ်၊ ခေဒနာကြည့်လိုက်ပြန်လည်း ဖြစ်မှုပျက်မှုပဲတွေ့တယ်. . . (မှန်ပါ့) စိတ်ကြည့်လိုက်ပြန်လည်း . . . (ဖြစ်မှုပျက်မှုပဲတွေ့ပါတယ်ဘုရား)။

ဖြစ်မှုပျက်မှုတွေနဲ့တော့ ဝေဒနာလည်း ငါရယ်လို့ မထင်တော့ဘူး... (မှန်ပါ) အရင်တုန်းကတော့ ငါနာတယ်... (မှန်ပါ) ငါကောင်းစားတယ် (မှန်ပါ) အင်း... ဝေဒနာကို ငါချည့်လုပ်နေကြတယ်၊ မဟုတ်ဘူးလား... (မှန်ပါ)။

ဝေဒနာ ငါချည့်လုပ်နေတော့ ငါ့ဟာငါ မရှိ-မရှားကွာ ဘယ်သူ့အရေးစိုက်ရမှာတုံးဆိုတော့ ဥပေက္ခာ ဝေဒနာငါလုပ်နေတာ... (မှန်ပါ)။

သုခဝေဒနာငါလုပ်တယ်

ငါချမ်းသာတာ ဘယ်သူနဲ့ ဘာဆိုင်ရမှာတုံးကွဆိုတော့ သုခဝေဒနာ ငါလုပ်တယ်... (မှန်ပါ) မလုပ်ဘူးလား... (လုပ်ပါတယ်ဘုရား)။

ငါ့ဟာငါ ဆင်းရဲနေတာကွ... ဘယ်သူ့ဆီတောင်းစား မှာမှတ်လို့၊ ဒုက္ခဝေဒနာကို ငါလုပ်ပြန်တယ်... (မှန်ပါ) ခင်ဗျားတို့ ငါတွေကလဲ တယ်ပေါပါကလား... (မှန်ပါ)။

ငါဘယ်နှစ်ငါရှိပြီလဲ... (မရေတွက်နိုင်ပါ) သုံးငါထား ပါတော့... (မှန်ပါ)။

ဒုက္ခဝေဒနာငါလုပ်တယ်

သုံးငါထားပါတော့ ဦးလှဘူးရ... (မှန်ပါ) ငါဆင်းရဲနေလို့ ဘယ်သူ့ဆီမှ ဆားတစ်လျက် မတောင်းပါဘူး၊ ဒါ...

ဒုက္ခ ဝေဒနာကို ငါလုပ်တယ်... (မှန်ပါ့ဘုရား) မဟုတ် ဘူးလား... (ဟုတ်ပါတယ်ဘုရား)။

ငါ့ကံနဲ့ငါချမ်းသာတဲ့ဥစ္စာကွာ... ဘယ်သူ့ ဂရုစိုက် စရာ လိုသေးသတုံး၊ ဒါက ဘာကိုငါလုပ်တာတုံး... (သုခဝေဒနာကို ငါလုပ်ပါတယ်ဘုရား)။

ငါကမရှိမရှားကွ၊ အဲဒါကြောင့် ဘယ်သူ့လက်အောက် မှ ငါမကျသေးပါဘူးဆိုတော့ ဥပေက္ခာဝေဒနာ ငါလုပ် တယ်... (မှန်ပါ့) ဒီသုံးငါလုပ်နေတယ်... (မှန်ပါ့)။

ဘယ်ဝေဒနာဖြစ်ဖြစ်၊ ဖြစ်ပြီးပျက်တယ်

အဲဒါ ခင်ဗျားတို့ဟာ ဝိပဿနာမရူရင် ဝေဒနာသုံးပါး ငါလုပ်နေတာပဲ... (လုပ်ပါတယ်) ဝိပဿနာ ရှုလိုက်တော့ ဘယ်ဝေဒနာကြည့်လိုက် ကြည့်လိုက် ဖြစ်ပြီးပျက်သွားတာပဲ... (မှန်ပါ့ဘုရား)။

သုခကိုကြည့်လိုက်ပြန်လဲ... (ဖြစ်ပြီးပျက်သွားပါ တယ်) ဒုက္ခ ကြည့်လိုက်ပြန်လဲ... (ဖြစ်ပြီးပျက်သွားတယ်) ဥပေက္ခာကြည့် လိုက်ပြန်လဲ... (ဖြစ်ပြီးပျက်သွားပါတယ် ဘုရား)။

ဖြစ်ပြီးပျက်သွားတာကလေးတွေ မြင်လိုက်တော့ ဖြေ... ဝိပဿနာဆိုတာသည် ဒကာ ဒကာမတို့ ဒိဋ္ဌိသတ် တာပါကလား... (မှန်ပါ့) ရှင်းပလား... (ရှင်းပါပြီဘုရား)။

ရှုရင်းသေရင်အပါယ်မကျ

ဝိပဿနာဆိုတာ ဘာတုံး... (ဒိဋ္ဌိသတ်တာပါ) ဪ... ဒကာ ဒကာမတို့ ဝိပဿနာဟာ ဒိဋ္ဌိသတ်တာဆို တာ သိသွားတော့မှ ဝိပဿနာရှုရင်း သေရင် အပါယ်မကျဘူး ဆိုတာ ဪ... ဒိဋ္ဌိမရှိလို့မကျတာကိုး... (မှန်ပါ) ရှင်းပလား... (ရှင်းပါပြီဘုရား)။

ဝိပဿနာရှုရင်း သေသွားရင်... (အပါယ်မကျပါ) ဘာ ဖြစ်လို့မကျတာတုံး... (ဒိဋ္ဌိမရှိလို့ပါ) ခင်ဗျားတို့ ကုသိုလ်ရလို့ မကျတာထင်နေတယ်... (မှန်ပါ) လွဲလိုက်တဲ့ ဖြစ်ခြင်း... (မှန်ပါ) ကုသိုလ်ရလို့ မကျတာမဟုတ်ဘူး(မှန်ပါ)။

ဒကာသစ် ဘာကြောင့်တုံး... (ဒိဋ္ဌိမရှိလို့ မကျတာပါ ဘုရား) ဒိဋ္ဌိသတ်လို့... (မှန်ပါ)ဘုရား) ရှင်းပလား... (ရှင်းပါပြီဘုရား)။

ကုသိုလ်ရလို့ဆိုရင်မလာခဲ့နဲ့

ဒါဖြင့် ဝိပဿနာအလုပ်ဟာ ကုသိုလ်ရလို့ သွားလုပ်ဦး မယ်ဆိုရင် ခင်ဗျားတို့ ဒီတော့မလာခဲ့ကြနဲ့... (မှန်ပါ)။

ဝိပဿနာသွားလုပ်ချေဦးမယ် ကုသိုလ်တော့ ဖြစ်တယ်... (မှန်ပါ) အလကားပဲ ဒီဥစ္စာ (မှန်ပါ) အလကား၊ အလကား ပဲတဲ့၊ ဒကာ ဒကာမတို့ ရိပ်မိကြပလား... (ရိပ်မိပါပြီ)။

ဝိပဿနာဆိုတာ ဖြစ်ပျက်မြင်လို့ရှိရင် ဘာသေသတဲ့
 . . . (ဒိဋ္ဌိသေပါတယ်) အမြစ်နဲ့တကွတော့ မသေသေးဘူးပေါ့
 ဗျာ . . . (မှန်ပါဘုရား)။

အနုသယဒိဋ္ဌိတော့ကျန်တယ်

ပရိယုဋ္ဌာနဆိုတဲ့ ထကြွသောင်းကျန်တဲ့ ဒိဋ္ဌိတော့ ဒကာ
 ဒကာမတို့ ပြတ်သွားတယ် . . . (မှန်ပါ) အနုသယဆိုတဲ့
 ဝမ်းထဲက ဒိဋ္ဌိတော့ ကျန်သေးတယ် . . . (မှန်ပါ) ကျန်ချင်
 ကျန်ပါစေကိစ္စမရှိဘူး . . . (မှန်ပါ)။

ကျန်ချင်ကျန်ပစေ ဘုန်းကြီးများက တာဝန်ခံပါတယ်
 ကိစ္စမရှိဘူး . . . (မှန်ပါ) ဒါဟာ ခင်ဗျားတို့ သူသည် မဂ်စစ်
 မဟုတ်သေးဘူး၊ ဝိပဿနာမဂ်မို့ ဒိဋ္ဌိကိုဒါလောက်ပဲ သတ်နိုင်
 တာ . . . (မှန်ပါ) တကယ့် လောကုတ္တရာမဂ်ဆိုလို့ရှိရင်
 အမြစ်နဲ့တကွ ပြတ်ပါတယ် . . . (မှန်ပါ) ရှင်းပလား . . .
 (ရှင်းပါပြီဘုရား)။

လောကုတ္တရာမဂ်က အမြစ်ပါပြတ်တယ်

လောကုတ္တရာ မဂ်ဆိုရင် (အမြစ်နဲ့တကွ ပြတ်ပါတယ်)
 အမြစ်နဲ့တကွ ပြတ်တယ် . . . (မှန်ပါ) ဝိပဿနာမဂ်ကတော့

အမြစ်နဲ့တကွ မပြတ်ဘူး၊ မိုးကျရင် ပေါက်ဦးမှာပဲ... (မှန်ပါ)
မိုးကျရင် ပေါက်ဦးမှာပဲ ဝိပဿနာမဂ် သတ်ထားတာက ...
(မှန်ပါ)။

ဟို... ကျုပ်တို့ မုန့်ညင်းမြက်ကလေးတွေလိုပေါ့၊
အပေါ်ကနေ တူရွှင်းပေါက်ပြားကလေးနဲ့ ထိုးလိုက်တော့ ဒကာ
သစ်ရေ၊ မြက်မရှိဘူးထင်ရတယ်... (မှန်ပါ)။

အင်း... နည်းနည်းကလေး မိုးကလေးလာတော့
(ပေါက်ပါတယ်ဘုရား)။

အဲ... ဝိပဿနာက နှင်းမိုးမလာခင် ပြောင်ချော
နေတာနဲ့ တူတယ်... (မှန်ပါ) ဥကိုတူးထားတာ မဟုတ်သေး
ဘူး... (မှန်ပါ) လောကုတ္တရာမဂ်ကမှ ဥတူးရမှာ (မှန်ပါ)
ရှင်းပလား (ရှင်းပါပြီဘုရား)။

အံ့မာလေး... အတော်ရှင်းရတယ် ဦးမာဒင်ရေ၊
အလုပ်စခန်း ပြောတော့မယ်ဆိုတော့ မလွယ်ဘူးနော် (မှန်လှပါ
ဘုရား)။

ကိုင်း... ဒါဖြင့် ဒကာဒကာမတို့ ရှုပါပြီတဲ့၊ ရှုတော့
မရှိတာကလေးတွေ တွေ့တယ်... (မှန်ပါဘုရား) မရှိတာ
ကလေးတွေချည့် တွေ့တယ်၊ ရှိရာက မရှိတာကလေးတွေ...
(တွေ့ပါတယ်ဘုရား)။

နိဗ္ဗာန်ရောက်မည့် ပုဂ္ဂိုလ်ထဲ မိမိပါတယ်

တွေ့တော့ ဪ... ဒါဖြင့် မိမိစရိုက်နဲ့ နိဗ္ဗာန်ရောက်
မည့် ပုဂ္ဂိုလ်ထဲတော့ မိမိအပါအဝင်ဖြစ်ပြီ... (မှန်ပါ)။

ဘာကြောင့်တုံး ဘုရားက... 'ကတမောစ ဘိက္ခုဝေ
အသင်္ခတဂါမိမဂ္ဂေါ' အဘယ်တရားသည် နိဗ္ဗာန်သို့
ရောက်ကြောင်း ဖြစ်ပါလိမ့်မလဲတဲ့... (မှန်ပါ)။

ဝိပဿနာလို့ ဖြေတော့ ကိုယ်က ဝိပဿနာ လုပ်တော့
ဝိပဿနာဉာဏ်က ရနေတယ်... (မှန်ပါ) မရှိတာသိတာက
ဝိပဿနာဉာဏ်ကိုး... (မှန်ပါ)။

မရှိတာသိတာက... (ဝိပဿနာဉာဏ်ပါဘုရား)။

ဝိပဿနာဉာဏ် ရပြီးနေကတည်းက ဒကာသစ်
ကိုယ့်ဟာကိုယ် ဘယ်လိုဆုံးဖြတ်ချက်ချမလဲ၊ နိဗ္ဗာန်ရောက်မည့်
ပုဂ္ဂိုလ်ပဲ (မှန်ပါ)။

ဒကာ-ဒကာမတွေ ဘယ်လိုပါလိမ့်... (နိဗ္ဗာန်ရောက်
မည့် ပုဂ္ဂိုလ်ပါဘုရား) နိဗ္ဗာန်ရောက်မည့်ပုဂ္ဂိုလ်ပဲလို့ ကိုယ့်ဟာ
ကိုယ် ဆုံးဖြတ်ချက်ချလိုက်... (မှန်ပါ)ဘုရား၊ ရှင်းပလား
(ရှင်းပါပြီဘုရား)။

ပါရမီပြည့်စုံပြီးသားတွေ

အဲဒီတော့ ခင်ဗျားတို့ ပါရမီရှိ-မရှိကို အပျက်မြင်တာကို တွေ့လိုက်လို့ရှိရင်ဖြင့် ပါရမီဆိုတဲ့ဥစ္စာ ပြည့်စုံပြီးသား ဆိုတဲ့ ဥစ္စာ ပေါ်လာတယ် . . . (မှန်ပါ)။

ပါရမီဆိုတာ (ပြည့်စုံပြီးသားပါဘုရား) ပြည့်စုံပြီးသား ဆိုတာ ပေါ်ပြီးသကာလ လာတယ်ဆိုတာဖြင့် ရှင်းလောက်ပါပြီ . . . (မှန်ပါဘုရား)။

ကဲ . . . ဒကာကြွယ် နေရာကျပလား . . . (ကျပါပြီ) ဒါနဲ့ပဲတဲ့ ဝိပဿနာဆိုတာ နိဗ္ဗာန်သို့ ရောက်ကြောင်းမဂ်လို့ ဟုရားကလည်း သံယုတ်ပါဠိတော်ကြီးမှာ သေသေချာချာ ဟောနေတော့ ဟုတ်သားပဲ၊ သောတာပန်ဖြစ်ချင်ရင် ဒိဋ္ဌိ သတ်ဖို့ အလုပ်ပဲရှိတယ် . . . (မှန်ပါဘုရား)။

အခုကြည့်စမ်း၊ အပျက်မြင်လိုက်ကတည်းက ငါလည်း မဟုတ် ငါ့ဥစ္စာလည်းမဟုတ်ဆိုတာ ခင်ဗျားတို့ ဉာဏ်ထဲ ဆုံးဖြတ် ချက် ကျပါပြီ . . . (ကျပါပြီဘုရား)။

ဝေဒနာရှုတဲ့ ပုဂ္ဂိုလ်ဖြစ်ရင် အပျက်မြင်လိုက်ကတည်းက ငါရော၊ ငါ့ဥစ္စာရော ဟုတ်သေးရဲ့လား . . . (မဟုတ်ပါ ဘုရား) သုခဝေဒနာရော ငါ ငါ့ဥစ္စာ ဟုတ်ရဲ့လား (မဟုတ်ပါ ဘုရား)။

ဥပေက္ခာဝေဒနာရော . . . (ငါ-ငါ့ဥစ္စာမဟုတ်ပါ)
အပြောကျန်ချင် ကျန်မယ်ပေါ့လေ၊ ထင်ချက်ကတော့ မရှိပါဘူး
. . . (မရှိပါဘုရား)။

ငါဟာ သာမညပုဂ္ဂိုလ်မဟုတ်ဘူး

ဒီလိုဆိုလို့ရှိရင်ပဲ အားလုံး ဒကာဒကာမတွေ ဆုံးဖြတ်
ချက်ချလိုက် . . . (မှန်ပါ) ဪ . . . ငါဟာ သာမညပုဂ္ဂိုလ်
မဟုတ်ဘူး၊ နောက်ဆုံးပိတ်ဘဝ ရောက်ပါပေါ့လားလို့ ဆုံးဖြတ်
ချက်ချ . . . (မှန်ပါ) သံသရာခရီးသည် အမြုပ်သမား အမျော
သမားတော့ မဟုတ်ဘူးဟေ့ . . . (မှန်ပါ) သဘောကျပလား
(ကျပါပြီဘုရား) အဆန်သမားသက်သက်ဖြစ်ပြီဟေ့ . . .
(မှန်ပါ)။

အမြုပ်သမား၊ အမျောသမားတော့ . . . (မဟုတ်ပါ
ဘုရား) အဆန်သမားသက်သက် ဖြစ်ပြီ (မှန်ပါဘုရား)
အဆန်သမား သက်သက် ဖြစ်ပြီလို့ ဦးသန်းမောင်တို့ ဆုံးဖြတ်
ချက်ချ (မှန်ပါ)။

ဘာဖြစ်လို့ ဆုံးဖြတ်ချက် အချခိုင်းရသတုံးဆိုတော့
မဂ္ဂင်ဆိုတာ အထက်သာဆန်တယ် . . . (မှန်ပါ) အပါယ်
လေးပါး အောက်စုန်တယ်လို့ မရှိဘူး . . . (မရှိပါဘုရား)
အဝီစိအစရှိသော အောက်မြုပ်တယ်လို့လဲ . . . (မရှိပါဘုရား)။

ငါသည် အဆန်သမားသက်သက် ဖြစ်ပြီ

ဪ... ဒါဖြင့် ငါသည် အမျောသမား၊ အမြုပ်သမား
တော့ မဟုတ်ဘူး၊ အဆန်သမားသက်သက် ဖြစ်ပြီလို့ ကိုယ့်ဟာ
ကိုယ် ဆုံးဖြတ်ချက်ချ... (မှန်ပါ) သဘောကျလား...
(ကျပါပြီဘုရား)။

ဆန်နိုင်တဲ့ မဂ္ဂင်ဖောင်တော့ ရထားပြီ... (ရထား
ပါပြီဘုရား) သို့သော်... အပျင်းမဖက်ပါနဲ့၊ အထက်ဆန်
ရတယ်ဆိုတာ အောက်စုန်ရသလောက်တော့ မလွယ်ဘူး...
(မှန်ပါ)။

ဘယ်လိုဆုံးဖြတ်ချက်ချရမလဲ (အထက်ဆန်ရတာ
အောက်စုန်ရသလောက်တော့ မလွယ်ပါဘုရား)။

ဒါလဲ... သိပြီးသားပေမယ့် ဖော်ပြရသေးတယ်
ဆရာ ဘုန်းကြီးက... (မှန်ပါ) ဘာဖြစ်လို့တုံး လူကြီးတွေမို့ပါ
... (မှန်ပါ) ရိပ်မိလား (ရိပ်မိပါပြီဘုရား)။

ဘာဖြစ်လို့တုံး... (လူကြီးတွေမို့ပါဘုရား) လူကြီးတွေ
မို့ ဖော်ပြောနေရတယ်၊ ခင်ဗျားတို့လည်း ရှက်ဖို့ ကောင်းပါတယ်
... (မှန်ပါ) ရှက်ဖို့ကောင်းပါတယ်... တဲ့။ သို့သော်လည်း
မရှက်တတ်ရင်လည်း မတတ်သာဘူးပေါ့ဗျာ။

သဒ္ဓါနဲ့ ဝီရိယပိုပေးရတယ်

ကဲ... ဒါဖြင့် ဒကာဒကာမတို့ အဆန်သမားဆိုတာ ဒွီထက် ဝီရိယပိုပေးရတယ်... (မှန်ပါ) ဒွီထက် သမာဓိကော (ပိုပေးရပါတယ်ဘုရား) ဒွီထက် သဒ္ဓါကော... (ပိုပေးရပါတယ်ဘုရား) ဒွီထက် ပညာကော... (ပိုပေးရပါတယ်ဘုရား) အဲဒီတော့ ဣန္ဒြေကို ရင့်အောင်လုပ်ပေး... (မှန်ပါ)။

ဘုရားက 'ဣန္ဒြိယပရောပရိယတ္တိဉာဏ်' ဆိုတဲ့ဥစ္စာ လုပ်ပါများမှ ရင့်သတဲ့... (မှန်ပါ)။

'ဣန္ဒြိယပရောပရိယတ္တိဉာဏ်' ဆိုတဲ့ဥစ္စာ... (လုပ်ပါများမှ ရင့်ပါတယ်ဘုရား)။

သဒ္ဓါလဲ လုပ်ပါများတော့ သဒ္ဓါဟာ သဒ္ဓိန္ဒြေ၊ သဒ္ဓါဗိုလ် ဖြစ်တယ်... (မှန်ပါ) ရှေးဦးစွာတော့ သဒ္ဓါရိုးရိုးကို (မှန်ပါ) နောက်ကျတော့ သဒ္ဓိန္ဒြေဖြစ်လာတယ်... (မှန်ပါ) အစိုးရတဲ့ သဘောဖြစ်လာတယ်... (မှန်ပါ) ဘုရား နောက်ကျတော့ ဗိုလ်ကိုစွဲသွားတယ်... (မှန်ပါ) လုပ်ပါများတော့ ထက်လာတယ်... (မှန်ပါ)။

ဝီရိယကလည်း ဝီရိယရိုးရိုးတစ်မျိုး၊ ဝီရိယိန္ဒြေတစ်မျိုး၊ ဝီရိယဗိုလ်တစ်မျိုး... (မှန်ပါ) ဒါ ဘယ်နှယ်ကြောင့် ဒီလို နာမည်တွေ ပြောင်းပါလိမ့်မတဲ့မေးတော့ ဘယ်နှယ် ဖြေကြမလဲ... (လုပ်ပါများလို့ပါဘုရား)။

လုပ်ပါများလို့ အဆင့်အတန်းတက်တယ်

လုပ်ပါများလို့ ဒကာဒကာမတို့ အလုပ်စဉ်လည်း များလို့ အဆင့်အတန်းတက်သွားတာပါ . . . (မှန်ပါ)။

ဘယ်လိုဆုံးဖြတ်ချက်ချမလဲ . . . (အလုပ်စဉ် များလို့ အဆင့်အတန်း တက်သွားတာပါဘုရား)။

အဲဒီတော့ ငါ မဂ္ဂင်ဖောင်တော့ စီးမိနေပြီကွ ဆိုငြားသော်လည်း၊ အဆင့်အတန်း ပိုမိုပြီးသကာလ အရင်လှော်တာ တစ်ချက်ဆိုရင်၊ နောက်လှော်တာ တစ်စက္ကန့်ကို နှစ်ချက်လောက်၊ သုံးချက်လောက် ပြင်းထန်အောင်တော့ လုပ်ရမှာပဲဗျာ . . . (မှန်ပါ) မလုပ်ရင် တော်ပါ့မလား . . . (မတော်ပါဘုရား) မတော်မျောသွားရင် ခက်ရချည့်ရဲ့ . . . (မှန်လှပါဘုရား) ရိပ်မိပလား . . . (ရိပ်မိပါပြီဘုရား)။

မျောရင်တော့ဖြင့် ခင်ဗျားတို့ ငါးပါးအာရုံကာမဂုဏ်ထဲ ရောက်မယ် . . . (မှန်ပါ) မရောက်ပေဘူးလား . . . (ရောက်ပါတယ်ဘုရား)။

ဒီကနေ မျောလိုက်၊ ရန်ကုန်ကျရင် ငါးပါးအာရုံကာမဂုဏ်ထဲ မျောလိုက် . . . (မှန်ပါ) မျောပြီးသကာလ ဝဲထဲမျောပါများတော့ သစ်ရွက်ကလေးဟာ ဦးမာဒင် ဘယ်လိုနေသလဲ . . . (မြှုပ်ပါတယ်ဘုရား) ရိပ်မိပလား . . . (ရိပ်မိပါပြီဘုရား)။

အတော် ကြောက်စရာကောင်းတယ် . . . (ကောင်းပါ
တယ်ဘုရား) လည်လို့ရှိရင် မြုပ်တော့မလို့သာမှတ်
. . . (မှန်ပါ) ရှင်းပလား . . . (ရှင်းပါပြီဘုရား)။

ဒါဖြင့် မျောမှုကြောင့် လည်မှုတွေ၊ လည်မှုကြောင့်
မြုပ်မှုတွေတယ် . . . (မှန်ပါ) ဒါကိုလဲ စိုးရိမ်ရတယ် . . .
(မှန်ပါ) ရှင်းပလား . . . (ရှင်းပါပြီဘုရား)။

ကဲ . . . ဒါဖြင့် ဒကာဒကာမတို့ ဉာဏ်တက်ပေးလိုက်
မယ် . . . (မှန်ပါ) ဖြစ်ပျက်ကလေးတွေ မြင်လာတဲ့ အခါ
ကျတော့ သဒ္ဓါကလဲ အရင်သဒ္ဓါနဲ့ မတူဘူး . . . (မှန်ပါ)။

ဣန္ဒြေဆိုတာ အစိုးရတယ်

ဘုရားဟောတော်မူတာ မှန်လိုက်တာ၊ အနိစ္စရှိလို့
အနိစ္စသိရတာ ဟုတ်လိုက်တာ . . . (မှန်ပါဘုရား) သဒ္ဓါက
တက်လာတော့ သဒ္ဓါဣန္ဒြေ ဖြစ်လာတယ် . . . (မှန်ပါ) သဒ္ဓါဣန္ဒြေ
ဆိုတာ သဒ္ဓါလဲ ဖြစ်တယ်၊ ဣန္ဒြေဆိုတာ အစိုးရတယ် . . .
(မှန်ပါ)။

ဒီပြင် တရားတွေ ဝင်မယ်ဆိုရင် သူက သားကိစ္စ၊
သမီးကိစ္စ၊ ဆွေကိစ္စ၊ မျိုးကိစ္စတွေ ဝင်မယ်ဆိုရင် ဣန္ဒြေက ဟော
မလာခဲ့နဲ့ . . . (မှန်ပါ) သူက ဣန္ဒြေက တားနေတယ် . . .
(မှန်ပါဘုရား) သဘောကျပလား . . . (ကျပါပြီဘုရား)။

ဣန္ဒြေက တားတယ်၊ အဲဒါကြောင့် ဘုန်းကြီးတို့ ဆီမှာ တရားအားထုတ်တဲ့ ဒကာဒကာမတွေ အိမ်လည်းမပြန်တော့ဘူး မသွားလည်း မသွားချင်တော့ဘူး၊ ဒီဟာနဲ့ပဲ နေချင်တယ် ဆိုသူ ခက်နေတယ် . . . (မှန်ပါ) ရှင်းပလား . . . (ရှင်းပါပြီ) သဒ္ဓါက သဒ္ဓါန္တရဖြစ်နေတယ် . . . (မှန်ပါ) သဘောကျပလား . . . (ကျပါပြီဘုရား)။

နောက်ကျတော့ သဒ္ဓါန္တရတောင်မှ မကတော့ဘူး၊ သဒ္ဓါက ဗိုလ်ဖြစ်လာတဲ့နေ့ကျတော့ နိဗ္ဗာန်မြင်တယ် . . . (မှန်ပါ) ရှင်းပလား . . . (ရှင်းပါပြီဘုရား)။

အဲဒီတော့ ဒကာဒကာမတွေကို ဒီဥစ္စာသည် ပွတ်နိုင်မှ ပြောင်တဲ့ဝတ္ထုပစ္စည်းမျိုးလို . . . (မှန်ပါ) ဒီမှာလဲ ကြိုးစားနိုင် သလောက် ကြိုးစားလို့ရှိရင်ဖြင့် ငါ . . . ခရီးမှ ပေါက်ပါ့မလား ဆိုတာ ဒါ . . . ဘာမှမစိုးရိမ်နဲ့ . . . (မှန်ပါ)။

အားစိုက်ပါများတော့ ဣန္ဒြေထိုက်တယ်

ဘာမှ တွေးမနေနဲ့ ဒကာဒကာမတို့ ဝီရိယကလေး တစ်ခုပဲ အားစိုက် . . . (မှန်ပါ) စိုက်ပါများလာတော့ ဝီရိယက ဣန္ဒြေထိုက်တယ် . . . (မှန်ပါ) ဣန္ဒြေဆိုတာ သူတစ်ပါး တရားတွေ လာမယ်ဆိုရင် ဟေ့ . . . မလာခဲ့နဲ့ . . . သူက ကန့်ကွက်တယ် . . . (မှန်ပါဘုရား)။

နောက် ဗိုလ်ထိုက်လာတဲ့အခါကျတော့ ဒီပြင်တရားတွေက အဖျက်တွေက လာငြားသော်လည်း အနားကို မသိရဲဘူး . . . (မှန်ပါ) တရားကစောင့်သွားတယ် . . . (မှန်ပါ) ရိပ်မိပလား . . . (ရိပ်မိပါပြီဘုရား)။

ဒါဖြင့် တရားစောင့်လို့ တရားက စောင့်တယ်ဆိုတာ ကော ပေါ်ပလား . . . (ပေါ်ပါပြီဘုရား)။

တပည့်တော်တို့က ဘုရား . . . လုပ်တော့ လုပ်နေတာ ဘုရား၊ အဖျက်တွေက တယ်များတယ် . . . (မှန်ပါ)။

အို . . . သဒ္ဓါရိုးရိုးနဲ့ လုပ်နေတာကို ခင်ဗျားက ဣန္ဒြေမှ မထိုက်သေးဘဲ . . . (မှန်ပါ) ဣန္ဒြေမထိုက်တော့ ခင်ဗျားတို့က ဖျင်းလို့ လာကြတာပဲ . . . (မှန်ပါ) ဒါပြောရမှာပဲ . . . (မှန်ပါ) ရှင်းပလား . . . (ရှင်းပါပြီဘုရား)။

ဒကာကြွယ် ဒါဖြင့် ကိုယ့်အဖျင်း လူထဲ ထုတ်ပြောမနေ စမ်းပါနဲ့ . . . (မှန်လှပါဘုရား) တော်ပါ့မလား . . . (မတော်ပါ ဘုရား)။

ကဲ . . . ဒါဖြင့် ဒီလိုလုပ်ကြပါ။ ဘုရားသခင် ကိုယ်တော် မြတ်ကြီးနဲ့ တွေ့တော့ ခင်ဗျားတို့က ရှေးဦးစွာ မေတ္တေယျ ဘုရားသခင်နဲ့တွေ့ပြီး ကျွတ်တမ်းဝင်ရပါလို့၏လို့ တောင်းတဲ့ ပုဂ္ဂိုလ်တွေလဲ တစ်ပုံကြီးပေါ့ဗျာ . . . (မှန်ပါ) မသိကြဘဲကိုး . . . (မှန်ပါဘုရား)။

သဒ္ဓါသုံးဆင့်တက်ရမယ်

မသိကြတော့ ကိုယ်ကသဒ္ဓါရိုးရိုးကလေးနဲ့ အားထုတ်တယ် (မှန်ပါ) သဒ္ဓါရိုးရိုးကလေးနဲ့ အားထုတ်ထားတော့ သဒ္ဓါက တက်စရာက သဒ္ဓါမြေ့ဆိုတာ တက်ရဦးမယ် (မှန်ပါ) တစ်ဆင့်တက်ရဦးမယ် . . . (မှန်ပါ) ပြီးတော့ သဒ္ဓါက ဗိုလ်ကျအောင် တစ်ဆင့်တက်ရဦးမယ် . . . (မှန်ပါ) ဘယ်နှစ်ဆင့်ရှိပြီလဲ . . . (သုံးဆင့်ရှိပါပြီဘုရား) သဒ္ဓါတစ်ဆင့်၊ ဣန္ဒြေထိုက်အောင်က . . . (တစ်ဆင့်ပါဘုရား) ဗိုလ်ထိုက်အောင်က (တစ်ဆင့်ပါ ဘုရား) သုံးဆင့်မရှိဘူးလား . . . (မှန်ပါ)။

ဘုရားနဲ့တွေ့ရပါလို့၏

အဲဒီတော့ ကိုယ်က တစ်ဆင့်လောက်နဲ့ပဲ ဘုရားနဲ့တွေ့တယ် ထားပါတော့၊ ဘုရားနဲ့ လက်ဦးစွာ တွေ့ရပါလို့၏ ဆိုပြီး တွေ့တယ် . . . (မှန်ပါ) ကိုယ်က သဒ္ဓါကလေးနဲ့ သွားတွေ့ တယ် . . . (မှန်ပါ) ဣန္ဒြေက မထိုက်သေးဘူး . . . (မှန်ပါ) ဗိုလ်ကကော . . . (မထိုက်သေးပါဘုရား)။

မထိုက်သေးတော့ ဘုရားက မရင့်သေးဘူးဆိုပြီး သူ့အနားကို မကပ်ဘူး . . . (မှန်ပါ) ဣန္ဒြေမထိုက်သေးဘူးတဲ့ . . . (မှန်ပါ) ဗိုလ်ကကော . . . (မထိုက်သေးပါဘုရား)။

မထိုက်သေးတော့ ဣန္ဒြေမရင့်သေးဘူးဆိုတာ ဒါကို ဆိုတာ . . . (မှန်ပါ) ရိပ်မိပလား . . . (ရိပ်မိပါပြီဘုရား)။

အဲဒါ ခင်ဗျားတို့ ဆုတောင်းတော့ မပြည့်ဘူးလို့ မဆို နိုင်ဘူးပေါ့ဗျာ . . . (မှန်ပါ) ဘုရားနဲ့ တွေ့ရပါလို၏ ဆိုလည်း ပန်းတစ်ပွင့်နဲ့လည်း သူတွေ့ချင်တွေ့လိုက်မှာပဲ . . . (မှန်ပါ)။

သို့သော်လည်း ငါတွေ့ပဲ အောက်မေ့ ဒီက မရင့်လို့ ရှိရင် . . . (မှန်ပါ) ရှင်းပလား . . (ရှင်းပါပြီဘုရား)။

မရင့်သေးရင်တွေ့လည်းမကျွတ်ဘူး

မရင့်လို့ရှိရင်ဖြင့် တွေ့လည်း မကျွတ်ဘူး . . . (မှန်ပါ) မှတ်မိကြပလား . . . (မှတ်မိပါပြီဘုရား)။

မရင့်လို့ရှိရင် . . . (တွေ့လည်းမကျွတ်ပါ) တွေ့လည်း မကျွတ်ဘူးဆိုတာ သေသေချာချာမှတ်ပါ . . . (မှန်ပါ) ဘာကြောင့်တုံးလို့ မေးတဲ့အခါကျတော့မှ ဒကာဒကာမတို့ သဒ္ဓါရိုးရိုးသာ ရှိသေးတယ် . . . (မှန်ပါ) ဣန္ဒြေက မထိုက်သေးဘူး . . . (မှန်ပါ) ဗိုလ်က မဖြစ်သေးဘူး . . . (မှန်ပါ) အဲဒီဖြစ်ကနီးမှ ဘုရားက လာတာ . . . (မှန်ပါဘုရား)။

ခင်ဗျားတို့အတွက် ဘုန်းကြီးတို့လို တစ်ခါတည်း ကကြီး ခ၊ကွေးကစပြီး ပြမှာမဟုတ်ဘူး . . . (မှန်ပါဘုရား) ဒီလိုသာ ပြရရင် ဘုရားက တစ်ယောက်ပြတာနဲ့ ဘုရားက ပရိနိဗ္ဗာန် စံမှာနဲ့

အတော်ဖြစ်နေတယ် . . . (မှန်ပါ) ရိပ်မိပလား (ရိပ်မိ
ပါပြီဘုရား)။

ကိုယ့်ဟာကိုယ်ရင့်အောင်လုပ်

ခင်ဗျားတို့ သိပ်မျှော်မနေနဲ့ . . . (မှန်ပါ) မြန်မြန်
ကိုယ့်ဟာကိုယ်ရင့်အောင်လုပ်ထား . . . (မှန်ပါ) သဘောကျ
ပလား . . . (ကျပါပြီဘုရား)။

ကဲ . . . ရင့်တဲ့အဆုံး ကျပြန်တော့လည်း ဘုရားလိုသေး
သလား မေးပြန်တော့လည်း . . . (မလိုတော့ပါ) မလိုတော့ပါဘူး၊
ဘုရားရှိတဲ့အခါသာ ရင့်ခါနီးလာတာ . . . (မှန်ပါဘုရား)။

ဘုရားမရှိတဲ့အခါကျတော့ ကိုယ့်ဟာကိုယ်ရင့်ပြီး ကိုယ့်
ဟာကိုယ် အားထုတ်ရမှာပဲ . . . (မှန်ပါ) ရှင်းပလား . . .
(ရှင်းပါပြီဘုရား)။

အဲဒီတော့ ဒကာဒကာမတွေ ပြောရတဲ့စကားကလည်း
ဦးမာဒင်ရေ နည်းတာတွေ မဟုတ်ဘူး . . . (မှန်ပါ) မနည်းဘူး
. . . မနည်းဘူး၊ သင်ရတာကတစ်မျိုး၊ သိပါစေတော့လို့ ပြောရ
တာကတစ်မျိုး (မှန်ပါ) ခင်ဗျားတို့ကလည်း အလွယ်ကလိုချင်နဲ့
ကိုယ်ကလည်းဘာမဟုတ်နဲ့ ခက်လိုက်တာက . . . (မှန်ပါ
ဘုရား)။

ကဲ... ဒကာကြွယ် ဒါဖြင့် ခင်ဗျားတို့ အခုလုပ်လို့ရှိ ရင်လည်း သဒ္ဓါသည် ဣန္ဒြေထိုက်အောင်လုပ်ပါ... (မှန်ပါ ဘုရား)။

ဘုရားရှိရှိမရှိရှိရတယ်

ဣန္ဒြေထိုက်ပြီး ဘာထိုက်အောင်လုပ်ရမလဲ... (ဗိုလ်ထိုက်အောင် လုပ်ရပါမယ်) မရမရှိဘူး၊ ဒီလိုသာ ထိုက်အောင်လုပ်၊ အကုန်ရ... (မှန်ပါ) ဘုရားရှိရှိ-မရှိရှိ ရတယ်... (မှန်ပါ) ရှင်း ပလား... (ရှင်းပါပြီဘုရား)။

ဘုရားရှိလည်း ဒီကိလေသာသတ်တာပဲ... (မှန်ပါ) ဘုရားမရှိတော့ကော... (ကိလေသာသတ်တာပါဘုရား) ကိလေသာသတ်တဲ့အလုပ် လုပ်တာပဲ (မှန်ပါ) ရိပ်မိပလား... (ရိပ်မိပါပြီဘုရား)။

ဘုရားမရှိသော်လည်း ဒီကိလေသာ ပဋိစ္စသမုပ္ပါဒ် ပြတ်အောင် လုပ်ဖို့... (မှန်ပါ) ဘုရားရှိလည်း... (ကိလေသာ ပဋိစ္စသမုပ္ပါဒ် ပြတ်ဖို့ပါပဲဘုရား)။

သီဟိုဠ်ကျွန်းမှာကျွတ်တာတွေ

ဒါကြောင့် ဘုရားရှိတုန်းကျွတ်တာနဲ့ ဘုရားမရှိမှကျွတ် တာနဲ့ ဘုရားမရှိတဲ့နောက်မှာ သီဟိုဠ်ကျွန်းမှာ ကျွတ်လိုက်တာ တွေ... (မှန်ပါဘုရား)။

ဓမ္မာသောကမင်းလက်ထက်မှာ

အိန္ဒိယထဲမှာ ဓမ္မာသောက လက်ထက်မှာ ကျွတ်လိုက်တာတွေ စပါးလှန်းလို့တောင်မရအောင် ကောင်းကင်မှာ ရဟန္တာတွေ... (မှန်ပါဘုရား)။

ဒါတွေဘယ်နှယ်ကြောင့် ကျွတ်ပါလိမ့် ဒကာသစ်ရေ... ဘုရားမရှိဘဲနဲ့ ကျွတ်တာ... (မှန်ပါ) ကုန္ဒုရင်လို့ ကျွတ်တာ (မှန်ပါ) ပေါ်ပလား... (ပေါ်ပါပြီဘုရား)။

ဘာဖြစ်လို့ပါလိမ့်... (ကုန္ဒုရင်လို့ ကျွတ်တာပါ) နို့... ခင်ဗျားတို့ ကုန္ဒုရင်တယ်ဆိုတာ သူများက လုပ်ပေးတာလား... ကိုယ့်ဟာကိုယ် ဝီရိယတိုးတိုး - တိုးတိုးသွားတာလား (ကိုယ့်ဟာကိုယ် ဝီရိယတိုးသွားတာပါ) ဒါဖြင့် ဘုရားနဲ့ မဆိုင်ဘူးခင်ဗျားတို့... (မှန်ပါဘုရား)။

အစ၊ နည်းပေးမှာ ဘုရားနည်းကိုယူ... (မှန်ပါ) နောက် အလုပ်ခွင် ခရီးပေါက်မှုမှာ ကိုယ့်တာဝန်လုပ်... (မှန်ပါ) ပေါ်ကြပလား... (ပေါ်ပါပြီဘုရား)။

ဒါဖြင့် ဒကာသစ်ရေ ဘုန်းကြီးကတော့ဖြင့် ဘုရားဒေသနာတော်တွေ ဘုရားမရှိသည့်နောက် ဒါတွေ ဆရာတွေပဲကွလို့ ဘုရားကဟောတော်မူခဲ့လို့ ဘုရားဟောသလို ဟောနေရတာ (မှန်ပါဘုရား)။

ခင်ဗျားတို့က ကုန္တရင့်ဖို့ကျတော့ ဟောလို့ ရင့်မှာလား
လုပ်မှ ရင့်မှာလား . . . (လုပ်မှရင့်မှာပါ) ဒကာကြွယ်၊ ရေ
. . . သဘောပါပလား . . . (ပါပါပြီဘုရား)။

ဘယ်လိုမှ ရင့်မှာတုံး . . . (လုပ်မှ ရင့်မှာပါ) ဒါဖြင့်
ဒီလိုလုပ်ပါ ခင်ဗျားတို့ သဒ္ဓါသည်၊ သဒ္ဓါတရားသည်ပေါ့ဗျာ
. . . (မှန်ပါ) ရိုးရိုးနဲ့မလုပ်နဲ့ ကုန္တထိုက်အောင်လုပ်ပါ (မှန်ပါ)။

ကုန္တထိုက်အောင် လုပ်ပါဆိုတော့ သူက ကုန္တဆိုတာ
ကြီးစိုးတယ် (မှန်ပါ) အလုပ်လုပ်နေတဲ့ အထဲမှာ မဂ္ဂင်ထဲမှာ
သူကကြီးစိုးတယ် . . . (မှန်ပါ) ကြီးစိုးလာတော့ ဒီပြင် ဘေးက
ကိစ္စ၊ ဝိစ္စတွေကို သူက အကုန်ဖယ်ထုတ်တယ် (မှန်ပါ)။

သဒ္ဓါန္တေထိုက်ပြီဆိုရင်

ဒါဖြင့် သူက ဖယ်ထုတ်တယ် ဆိုကတည်းက ဘာထိုက်
ပြီဆိုတာ ခင်ဗျားတို့ ရိပ်မိပြီ၊ သဒ္ဓါန္တေထိုက်ပြီ . . . (မှန်ပါ)
ရိပ်မိ ပလား . . . (ရိပ်မိပါပြီဘုရား)။

သဒ္ဓါန္တေထိုက်ပြီဆိုလို့ရှိရင် အို . . . နေရာကျပြီ၊
တော်တော့ကိစ္စတွေကို ငါပယ်နိုင်ပြီ = (မှန်ပါ) သူတက်လာ
တယ် . . . (မှန်ပါ) ရိပ်မိပလား . . . (ရိပ်မိပါပြီဘုရား)။

ဗိုလ်ထိုက်ပြီဆိုရင်

ကဲ . . . ဒါလောက်နဲ့လည်း မရသေးဘူးတဲ့၊ တို့ဆရာ
ဘုန်းကြီးကလည်း ဟောတယ်၊ ဘုရားဟောတော်မူတာနဲ့ ဗိုလ်
ထိုက်အောင် လုပ်ရဦးမယ် . . . (မှန်ပါ)။

ဗိုလ်ထိုက်အောင် လုပ်ရဦးမယ်ဆိုတော့ ပိုမိုပြီး
သကာလ ဖြစ်ပျက်တွေကို အရင်ထက်မြင်အောင် ကြည့်တာ
ပေါ့ဗျာ . . . (မှန်ပါ) မနေမနားကလေး ကြည့်ပေးလိုက်ပါ
. . . (မှန်ပါ)။

ကြည့်ပေးလိုက်တဲ့ အခါကျလို့ရှိရင်ဖြင့် ဘုရားအပေါ်၌
ယုံကြည်မှု၊ တရားဆိုတဲ့ သစ္စာအပေါ်၌ ယုံကြည်မှုတွေ မလာ
ဘူးလား . . . (လာပါတယ်ဘုရား)။

ဒုက္ခသစ္စာတွေ ပျောက်သွားတယ်

အဲ . . . သူက ဧကန်ဒုက္ခသစ္စာပဲလို့ သဒ္ဓါမြွေက ဆုံးဖြတ်
ချက်ချလိုက်တယ် . . . (မှန်ပါ) ချသည်နဲ့ တစ်ပြိုင်နက်တည်း
သူလဲ ဆုံးဖြတ်ချက်ချလိုက်ရော ဒုက္ခသစ္စာတွေ ပျောက်သွား
တယ် (မှန်ပါ) ဟိုဘက်က နိဗ္ဗာန်တစ်ခါတည်းပေါ်တာပဲ . . .
(ပေါ်ပါတယ်) ဒုက္ခက နိဗ္ဗာန်ဖူးထားတယ် . . . (မှန်ပါဘုရား)။

ကဲ . . . သူလည်း ဗိုလ်ဖြစ်ပါရော ဧကန် ဒုက္ခသစ္စာပဲ
လို့လဲ သဒ္ဓါမြွေက ဆုံးဖြတ်ချက်ချပါရော ဒံကာဒကာမတို့

ဒုက္ခသစ္စာ တွေ ဘာဖြစ်သွားသတုံး . . . (ပျောက်သွားပါတယ် ဘုရား)။

နိဗ္ဗာန်ပေါ်လာတယ်

ဘာပေါ်လာသတုံး . . . (နိဗ္ဗာန်ပေါ်လာပါတယ်) ဟော နိရောဓသစ္စာပေါ်လာတယ် . . . (မှန်ပါ) သူ ဗိုလ်ဖြစ်လာရင် ပေါ်တော့တာပဲ . . . (မှန်ပါဘုရား)။

ဟ . . . ဒါဖြင့် တို့တည်းတည်း ကျန်ပါတော့လား . . . (မှန်ပါ) ဆုံးဖြတ်ချက်ချပလား . . . (ချပါပြီဘုရား)။

ဦးမာဒင် ဘယ်လိုဆုံးဖြတ်ချက်ချသလဲ . . . (တည်းတည်း ကျန်ပါတော့တယ်) ဟာ . . . တည်းတည်းဖြင့် ပြီးအောင်လုပ်မယ် . . . (မှန်ပါ)။

ဒကာကြွယ် ဘယ်နှယ်ဆုံးဖြတ်မလဲ . . . (တည်းတည်းဖြင့် ပြီးအောင်လုပ်ရပါမယ်ဘုရား)။

တို့တည်းတည်းလေးကျန်တော့တယ်

တည်းတည်းကလေး ကျန်တော့တယ်ကွ၊ မင်းဟာ ရှေ့တစ်ခုနဲ့လောက်သာ ကျန်တော့တယ်ဆိုတော့ ဒကာသစ် ဘယ်နှယ် လုပ်မယ် . . . (ပြီးအောင်လုပ်ပါမယ်) အားကုန် ထုတ်လိုက်ပါလားဗျ . . . (မှန်ပါ) အားကုန်ထုတ်လိုက်ရင် မရောက်ပေဘူးလား . . . (ရောက်ပါတယ်ဘုရား)။

အဲဒါကြောင့် ယနေ့ဟောတဲ့ တရားမှာဖြင့် တိုက်တွန်းလုံးကိုလည်း ခင်ဗျားတို့က ပါတယ်လို့ ထင်လိမ့်မယ် . . . ၊ မဟုတ်ဘူး ခင်ဗျားတို့ ဉာဏ်ရင့်တာကို ပြောတာ . . . (မှန်ပါ) ရှင်းပလား . . . (ရှင်းပါပြီဘုရား)။

သဒ္ဓါက သဒ္ဓါရိုးရိုး တစ်မျိုး၊ ဣန္ဒြေထိုက်တဲ့သဒ္ဓါက . . . (တစ်မျိုးပါ) ဗိုလ်ထိုက်တဲ့ သဒ္ဓါက . . (တစ်မျိုးပါဘုရား)။

ပညာကလည်းသုံးမျိုး

ပညာကလဲ ပညာရိုးရိုးတစ်မျိုး . . (မှန်ပါ) ဣန္ဒြေထိုက်တဲ့ ပညာ . . . (တစ်မျိုးပါ) ဗိုလ်ထိုက်တဲ့ပညာ . . . (တစ်မျိုးပါ) အဲဒါတွေက တစ်ပြိုင်နက် တက်လို့ရှိရင် ရတယ် (မှန်ပါ) ရိပ်မိပလား . . . (ရိပ်မိပါပြီဘုရား)။

ဒါဖြင့် နိဗ္ဗာန်ဝေးသလား . . . ၊ နီးသလား . . . (နီးပါတယ်ဘုရား)။

မရင့်သေးလို့ မရသေးတာ

နီးလျက်နဲ့ ကျုပ်တို့ ဘာဖြစ်လို့ မရသေးပါလိမ့်မတုံး ဆိုတော့ မရင့်သေးလို့ (မှန်ပါ) မရင့်တာက ဖျင်းလို့ ပျင်းလို့ (မှန်ပါ) ရိပ်မိပလား . . . (ရိပ်မိပါပြီဘုရား)။

၆၀ * ကိုယ်နဲ့တော်တဲ့တရားကိုရှာပါ

မရင့်တာက ဘယ်လိုပါလိမ့် . . . (ဖျင်းလို့၊ ပျင်းလို့ပါ
ဘုရား) အဲဒါဖြင့် အဖျင်းနဲ့အပျင်း ထုတ်လိုက်ရင် . . .
(ရပါတယ်) ရိပ်မိပလား . . . (ရိပ်မိပါပြီဘုရား)။

ရင့်ရင်ကိစ္စပြီးပေါ့လို့ ဆုံးဖြတ်

ဒါဖြင့် အဖျင်းနဲ့ အပျင်းဖြုတ်ပစ်လို့ရှိရင် ကုန္တထိုက်ပြီး
ဗိုလ်အဖြစ်သို့ ရောက်ပါလိမ့်မယ် . . . (မှန်ပါ) ရောက်သည်နဲ့
တစ်ပြိုင်နက်တည်း ကိစ္စပြီးပေါ့လို့ဆုံးဖြတ်ချက်ချ . . . (မှန်ပါ)
ရှင်းပလား . . . (ရှင်းပါပြီဘုရား)။

ကဲ . . . ယနေ့ဒီတွင် တော်ကြဦးစို့။

သာဓု . . . သာဓု . . . သာဓု။